

فاضل برلوی کے اذان قبر سے متعلق رسالہ
”ایذان الاجر“ کا مکمل و مدل جواب

امْعَانُ النَّظَرِ فِي أَذَانِ الْقَبْرِ

یعنی

اذان قبر بجزیئی حافظہ جائزہ

تصنیف لطیف

متسلکم السلام حضرت مولانا محمد منظور نعمانی رحمۃ اللہ تعالیٰ

ناشر

انجمن ارشاد مسلمین ۱۲-بہ ساولپور روڈ
مزنگ، لاہور

بِسْمِ اللَّهِ الرَّحْمَنِ الرَّحِيمِ

تعارف

ربيع الثانی ۱۴۵۶ھجری میں ضلع ملتان (پنجاب) سے ایک صاحب نے حضرت مولانا مولوی محمد منظور نعمانی مدظلہ، کی خدمت میں اذان قبر کے متعلق اتفاقاء بھیجا اور تفصیلی جواب کی خواہش کی۔ نیز اسی دوران میں مولانا مددوح کے مخلص محبت مولوی عبدالحفیظ خاں صاحب شکوه آبادی نے بھی اس مسئلہ پر مفصل روشنی ڈالنے اور مولوی احمد رضا خان صاحب بدیلوی کے رسالہ ”ایذان الاجر“ کا جواب لکھنے کی طرف مولانا مددوح کی توجہ مبذول کرائی۔ اور اسی تحریک پر مولانا موصوف نے یہ رسالہ ارقام فرمایا..... اگرچہ اصلاً وبالذات اس میں صرف ”اذان قبر“ پر حصہ کی گئی ہے۔ مگر نظر غائر سے دیکھا جائے تو انہی چند اور اق میں اس قسم کی تمام دوسری بد عات کی حصہ بھی ختم ہو گئی اور ان کی حمایت میں مصنفوں اہل بدعت جن مغالطہ آفرینیوں اور ابلہ فریروں سے کام لیا کرتے ہیں۔ ان سب کا جواب بھی اس میں آگیا۔ اب ہدایت و ضلالت مقلب القلوب کے قبضہ میں ہے۔

اللهم اهدنا الصراط المستقيم صراط الذين انعمت عليهم غير
المغضوب عليهم ولا الضالين، آمين!

خاکسار

نا ظم و فتر الفرقان، بدیلی

رجسب ۱۴۵۶ھجری

نحمدہ و نصلی و نسلم علی رسولہ الکریم - اما بعد

چند تہمیدی مقدمات : ”اذان قبر“ کے متعلق اصل حکم شرعی لکھنے سے پہلے چند تہمیدی مقدمات عرض کیے جاتے ہیں جو خاص اسی مسئلہ میں نہیں بلکہ تمام بدعات کا حکم معلوم کرنے میں کار آمد ہوں گے ۔

پہلا مقدمہ : دین الہی رسول اللہ ﷺ کے زمانہ میں مکمل ہو چکا اور حجتۃ الوداع کے موقعہ پر تمام امت کو رسول اللہ ﷺ کے ذریعہ سے یہ مژده سنادیا گیا کہ

الْيَوْمَ أَكْمَلْتُ لَكُمْ دِيَنَكُمْ (مائدہ: ۳)

آج ہم نے تمہارا دین بالکل مکمل کر دیا

اس اعلان الہی کا فشا یہی ہے کہ اب دین میں کسی ترمیم اور اضافہ کی ضرورت نہیں رہی اور نہ قیامت تک ضرورت ہو گی انسانی بدایت کے لیے جن احکام کی ضرورت تھی وہ سب اتار دیئے گئے اور نجات کا قانون ہمیشہ کے لیے مکمل کر دیا گیا اور اس پر عمل کر لینا انسان کی نجات اور اس کی فلاج و بہبودی کے لیے قطعی کافی ہے اب جو شخص دین میں کسی ایسی چیز کا اضافہ کرتا ہے جس کی تعلیم رسول اللہ ﷺ نے ہم کو نہیں دی تو در پر وہ گویا وہ یہ دعویٰ کر رہا ہے کہ دین نا مکمل تھا اور میری اس ترمیم کا محتاج تھا، یا وہ اس کا مدعا ہے کہ معاذ اللہ حضور ﷺ نے تبلیغ رسالت میں خیانت کی اور یہ چیز جو اخال دین تھی وہ ہم کو نہیں پیوں چاہی اور اب میں اس کو لوگوں کو بتاتا ہوں بہر حال جو چیز پہلے سے داخل دین نہ ہو آج بھی دین میں سے نہیں ہو سکتی اور جس چیز کا موجب قرب الہی ہو تو

رسول اللہ ﷺ نے نہیں بتایا وہ آج بھی باعث تقریب اور ذریعہ رضائے خداوندی نہیں ہو سکتی۔

صحیح بن مسلم (فاری و مسلم) و دیگر کتب حدیث میں حضرت عائشہ صدیقہ رضی اللہ عنہا سے مروی ہے کہ رسول اللہ ﷺ نے ارشاد فرمایا

من احدث فی امرنا هذا مالیس منه فهورد (مشکوہ: ص ۲۷)
جس نے ہمارے دین میں وہ بات نکالی جو اس میں نہیں ہے وہ مردود ہے
اور صحیح مسلم کی ایک اور روایت میں ہے

من عمل عملاً ليس عليه امرنا فهورد
جس نے کوئی ایسا عمل کیا جس کے متعلق ہمارا حکم نہ تھا وہ مردود ہے
اور امام دارالحدیث حضرت مالک بن انس فرماتے ہیں :

من ابتداع فی الاسلام بدعة یراها حسنة فقد زعم ان
محمدًا صلی اللہ علیہ وسلم خان الرسالة لان اللہ یقول
اليوم اكملت لكم دینکم فما لم یکن یومئذ دینا فلا یكون
اليوم دینا (الاعتراض ص ۲۸)

جس نے اسلام میں کوئی بدعت نکالی اور اس کو وہ اچھا سمجھتا ہے تو گویا اس نے گمان کیا کہ حضرت محمد صلی اللہ علیہ وسلم نے پیغمبری میں خیانت کی کیونکہ اللہ تعالیٰ فرماتا ہے کہ آج میں نے تمہارے واسطے تمہارا دین مکمل کر دیا۔ پس جو چیز اس دن داخل دین نہ تھی آج بھی داخل دین نہیں ہو سکتی۔

دوسر امقدامہ : جس طرح شریعت میں نئی ایجادات کا دروازہ ہے ہے اسی طرح کسی کو بھی حق نہیں کہ شریعت کے بتائے ہوئے ان امور خیر کے لیے جن کے واسطے شارع نے کیفیات مخصوص اور حدود و اقاعات کی تعین نہیں کی ہے۔ ان

کے لیے اپنی طرف سے کوئی خاص بیعت و نوعیت یا کوئی مخصوص وقت مقرر کر سکے اور اس کے ساتھ امر شرعی کا سامعاملہ کرے علی ہذا کسی کو یہ بھی حق نہیں ہے کہ شریعت نے جس عمل خیر کے لیے کوئی خاص وقت یا موقع مقرر کر دیا ہے کوئی شخص اس کے علاوہ دوسرے اوقات یا دوسرے موقع میں بھی اس کو اسی طرح جاری کرے کہ یہ حدود اللہ سے تعددی اور قانون شریعت سے ایک گونہ بغاؤت ہوگی۔

حضرت عبد اللہ بن مسعود رضی اللہ عنہ سے مردی ہے کہ آپ کا گذر ذاکرین کی ایک جماعت پر ہوا جن میں ایک شخص کہتا تھا خدا کی رحمت اس شخص پر جو اتنی بار سبحان اللہ کے خدا کی رحمت اس شخص پر جو اتنی دفعہ الحمد للہ کے چنانچہ حاضرین اس کے مطابق کہتے تھے آپ نے جب یہ دیکھا تو ان سے مخاطب ہو کر نہایت جلال کے انداز میں فرمایا:

لقد هدیتم لما لم یهتد له نبیکم و انکم لتمسکون
بذنب ضلالۃ (رواه ابن وضاح كما في الاعتصام)
آبا! تم کو وہ ہدایت مل گئی ہے جو رسول اللہ صلی اللہ علیہ وسلم کو بھی نہیں
ملی تھی، در حقیقت تم مگر گراہی کی دم پکڑے ہوئے ہو۔

حضرت ابن مسعود رضی اللہ عنہ کا مطلب اس سے صرف یہ تھا کہ اگرچہ تبیح و تحمید کی بہت کچھ فضیلتیں وار و ہوتی ہیں اور وہ محبوب ترین ذکر ہے لیکن اس کا یہ خاص طرز و طریقہ رسول اللہ صلی اللہ علیہ وسلم کا بتایا ہوا نہیں ہے بلکہ تمہارا خود ایجاد کردہ ہے لہذا گراہی ہے۔

اور امام ابو اسحاق شاطبی رحمۃ اللہ علیہ بدعاۃ کے بیان میں فرماتے ہیں:
ومنها التزام الکیفیات والهیات المعيینة کا الذکر بهئیة
الاجتماع على صوت واحد.... و منها التزام العبادات
المعینة في اوقات معينة لم يوجد لها ذالك التعیین فی

اور انہی بد عات میں سے کیفیات مخصوصہ اور ہیات معینہ کا التزام ہے جسے کہ ہیئت اجتماع کے ساتھ ایک آواز پر ذکر کرتا اور انہی بد عات میں سے خاص اوقات کے اندر الیسی عبادات معینہ کا التزام کر لیتا ہی ہے جس کے لیے شریعت نے وہ اوقات مقرر نہیں کئے ہیں۔

تیرامقدمہ : عبادات میں جس طرح کمی کرنا جرم ہے اسی طرح اپنی طرف سے زیادتی بھی ظلم ہے اور اس کے لیے وہی دلائل کافی ہیں جو پہلے مقدمہ کے ثبوت میں نقل کیے گئے۔ علاوه ہر میں حضرت علی رضی اللہ عنہ کے اس اثر سے بھی یہ اصول صاف طور سے مفہوم ہوتا ہے جس کو صاحب مجموع المحرین نے نقل کیا ہے کہ :

ان رجالا يوم العيد ارادان يصلى قبل صلوة العيد فنهاه على رضى الله عنه فقال الرجل يا امير المؤمنين انى اعلم ان الله لا يعذب على الطلوة فقال على وانى اعلم ان الله تعالى لا يثيب على فعل حتى يفعله رسول الله صلى الله عليه وسلم او يحيث عليه فيكون صلوتك عبثا والعبث حرام فلعله تعالى يعذبك به لمخالفتك لرسوله صلى الله عليه وسلم (حکا صاحب المنار في تعلیقاته كما فی الجنة - ص ١٦٥)

ایک شخص نے عید کے دن نماز عید سے پہلے نفل نماز پڑھنی چاہی تو حضرت علی رضی اللہ عنہ نے اس کو منع فرمایا۔ اس نے عرض کیا اے امیر المؤمنین! میں سمجھتا ہوں کہ اللہ تعالیٰ مجھے نماز پڑھنے پر سزا نہ دے گا۔ حضرت علی رضی اللہ عنہ نے فرمایا اور میں بالیقین جانتا ہوں کہ اللہ

۶

تعالیٰ کسی فعل پر ثواب نہ دے گا جب تک کہ اس کے رسول صلی اللہ علیہ وسلم نے اس کو کیا نہ ہو یا اس کی ترغیب نہ دی ہو (اور دو گانہ عید سے پہلے نفل نماز حضور سے قولایا فعلاً ثابت نہیں ہے پس تیری یہ نماز فعل عبث ہو گی اور فعل عبث حرام ہے تو شاید اللہ تعالیٰ تجوہ کو اپنے رسول کی مخالفت کی وجہ سے عذاب دے

اور سنن الٹی داؤ دباب ”فِي الْقَفْ عَلَى الْجَنَازَةِ“ کی مالک انن بہیرہ والی حدیث کے حاشیہ میں ملا علی قاری کی مرقاۃ شرح مشکوٰۃ سے منقول ہے۔

وَلَا يَدْعُ لِلْمَيْتِ بَعْدَ صَلَاةِ الْجَنَازَةِ لَا نَهَا يَشْبِهُ الزِّيَادَةَ فِي صَلَاةِ
الْجَنَازَةِ (مرقات ج ۴ ص ۶۴)

اور نماز جنازہ کے بعد میت کے لیے دعا نہ کریں کیونکہ یہ نماز جنازہ میں زیادتی کے مانند ہو گا۔

اور حضرت شیخ عبدالحق صاحب دہلوی رحمۃ اللہ علیہ لمعات شرح مشکوٰۃ میں ار قام فرماتے ہیں۔

فَإِلَيْكُمْ زِيَادَةُ فِي مُثْلِهِ نَقْصَانٌ فِي الْحَقِيقَةِ كَمَا لَا يَزَادُ فِي الْأَذْانِ بَعْدَ التَّهْلِيلِ مُحَمَّدُ رَسُولُ اللَّهِ وَأَمْثَالُ ذَالِكَ كَثِيرَةٌ
(لمعات ج)

ان جیسی چیزوں میں زیادتی فی الحقيقة کی ہے جس طرح کہ اذان میں آخری کلمہ لا الہ الا اللہ کے بعد محمد رسول اللہ نہیں بڑھایا جاتا اور اس کی مشالیں بہ کثرت ہیں۔

چوتھا مقدمہ : جب کبھی کسی گمراہ سے گراہ فرقہ یا فرد نے بھی کوئی بد سے بد تر بدعت دین کے نام پر ایجاد کی ہے تو اس نے اس میں محاسن اور خوبیوں کا ضرور دعویٰ کیا ہے اور اس کی ترویج کے لیے خدا اور نہ ہب ہی کے نام پر کچھ دلائل بھی

ترانے ہیں اور ضرور ایسا پیرا یہ بیان اختیار کیا ہے جس سے سادہ لوحوں کو مغالطہ میں بنتا کیا جاسکے۔ چنانچہ مشرکین نے مت پرستی جیسی فتح ترین بدعت کو بھی جائز اور مستحسن ثابت کرنے کے لیے کہا تھا۔

مَنْعَبِدُهُمْ إِلَّا لِيُقْرَبُونَا إِلَى اللَّهِ زَلْفَى (الزمر: ۳)

ہم اپنے ان دیوتاؤں کی عبادت صرف اس لیے کرتے ہیں کہ یہ ہم کو خدا سے قریب تر کر دیں

نیزانوں نے ملت امر اجیسی میں ایک بد ترین بدعت یہ ایجاد کی تھی کہ خانہ کعبہ کا طواف مادر زادہ ہنہ ہو کر کرتے تھے اور اس شر مناک فعل کی توجیہ اس طرح کرتے تھے کہ -

کپڑے پہن کر تو ہم روز مرہ گناہ کرتے ہیں پھر انہی کپڑوں میں خانہ خدا کا طواف کیوں کریں۔ ہم تو اس حال میں طواف کریں گے جس حال میں اللہ نے ہم کو پیدا کیا تھا۔

اور قرآن عزیز میں ہے :

وَإِذَا أُرْقِيْلَ لَهُمْ آنفَقُوا مَعَارِزَ رَقْمَ اللَّهُ قَالَ الَّذِينَ كَفَرُوا لِلَّذِينَ آمَنُوا أَلْمُطْعِمُ مَنْ لَوْ يَشَاءُ اللَّهُ أَطْعَمُهُ (سورہ یس : ۴۷)

جب ان سے کہا جاتا ہے کہ جو دولت خدا نے تم کو دی ہے اس میں سے کچھ اللہ کے راستے میں بھی خرچ کرو (اور فقراء مساکین کو دو) تو وہ کفار ایمان والوں سے کہتے ہیں کیا ہم ان بھوکوں کو کھلانے میں جن کو خدا نے ہی کھلانا نہیں چاہا اور اگر خدا چاہتا تو ان کو کھانا دیتا۔

اب دیکھئے کہ ان بد کرداروں کو خدا کی راہ میں کچھ دینا نہ تھا لیکن از راہ شیطنت اس نہ دینے پر بھی ”بدعت حسنہ“ کا لغافہ چڑھا دیا اور اپنے اس بد ترین اور غیر انسانی فعل کو ”رضاب القضا“ جیسے اعلیٰ وصف کے ماتحت پیش کیا۔ خیر یہ حال تو دور جاہلیت کے کفار و مشرکین کا تھا۔ لیکن ملت اسلامیہ کا دعویٰ کرنے والے ہی

جس مبتدع کو آپ دیکھیں گے اس کا یہی حال پائیں گے وہ اپنی بدعت میں بیشمار مصالح بتائے گا اور اس کے لیے شرعی دلائل بھی پیش کرنے کی کوشش کرے گا۔ امام ابو اسحاق شاطبی رحمۃ اللہ علیہ نے بالکل صحیح ارجام فرمایا ہے۔

انک لا تجد مبتدعًا ممن ينسب الى الملة الا وهو يستشهد على بدعته بدليل شرعى (اعتصام ص ۱۰۲)

تم کسی ایسے مبتدع کو نہ پاؤ گے جو ملت سے وابحتجی کا مدعی ہو مگر یہ کہ وہ اپنی بدعت پر کسی دلیل شرعی سے ضرور استشهاد کرتا ہو گا۔

اور یہ حقیقت بھی تاقابل انکار ہے کہ بہت سی بدعاویت میں مصلحت اور منفعت کا بھی کوئی نہ کوئی پہلو ہوتا ہے اور وہی لوگوں کے لیے مغالطہ کا باعث بن جاتا ہے اور اسی کی وجہ سے اس کو امر خیر یا بالفاظ دیگر ”بدعت حسنة“ سمجھ لیا جاتا ہے حالانکہ یہ ضروری نہیں کہ جس چیز میں کوئی مصلحت یا منفعت ہو وہ ہمیشہ اچھی ہی ہو، یا جائز بھی ہو، قرآن مجید میں قمار اور شراب کے متعلق تصریح ہے کہ ان میں لوگوں کے لیے فی الجملہ مُخْتَلٰ بھی ہیں، لیکن با اس ہمہ چونکہ شریعت کی نظر میں حضرت کا پہلو غالب ہے اس لیے دونوں حرام قطعی ہیں۔

پانچواں مقدمہ : کسی عمل کا رسول اللہ صلی اللہ علیہ وسلم اور صحابہ کرام کے زمانہ میں بالکل یہ متروک ہوتا حالانکہ اس کے دواعی و اسباب جو آج موجود ہیں وہ اس وقت بھی موجود تھے، اس کی دلیل ہے کہ وہ امر غیر مشروع ہے بالخصوص جب کہ اس کا تعلق باب عبادات سے ہو۔ امیر المؤمنین حضرت علی رضی اللہ عنہ کا وہ فرمان اس کے ثبوت کے لیے کافی ہے جو تیرے مقدمہ کے ذیل میں مجمع البحرین کے حوالہ سے نقل کیا گیا اور حضرت عبد اللہ بن مسعود رضی اللہ عنہ کا جواہر دوسرے مقدمہ کے ذیل میں مذکور ہوا وہ بھی اس کی نہایت واضح دلیل ہے۔ اور اس کی ایک روایت میں جس کو صاحب مجالس الامدادار نے نقل کیا ہے

اس طرح وارد ہوا ہے کہ آپ نے ان لوگوں سے جو ایک خاص بیت اور کیفیت کے ساتھ مسجد میں اجتماعی طور پر ذکر کرتے تھے ارشاد فرمایا

انا عبد الله بن مسعود فوالذى لا اله غيره لقد جئتم ببدعة ظلماء اولقد فقتم على اصحاب محمد عليه السلام علما (مجالس الابرار المجلس الثامن عشر - ص ۱۳۳)
میں رسول اللہ صلی اللہ علیہ وسلم کا مشہور خادم عبد اللہ بن مسعود ہوں
خداۓ وحدہ لا شریک کی قسم کھا کر کھتا ہوں کہ تم نے یہ نہایت تاریک
بدعت کی ہے۔ یا تم علم میں اصحاب رسول اللہ صلی اللہ علیہ وسلم سے بڑھ
گئے ہو (کہ ایسے اعمال ایجاد کرتے ہو جن کا علم بھی اصحاب رسول اللہ صلی
الله علیہ وسلم کو نہ تھا)

اس روایت کو نقل کرنے کے بعد صاحب مجالس الابرار فرماتے ہیں کہ
هکذا یقابل بكل من اتى فى العبادات البدنية المحسنة بصفة

لم تكن فى زمن الصحابة رضى الله عنهم -
ہر اس شخص سے ایسے ہی کہنا چاہیے جو خالص بدنبال عبادات میں کوئی ایسی
صفت پیدا کرے جو صحابہ کے زمانہ میں نہ تھی -

اور حضرت حدیثہ رضی اللہ عنہ فرماتے ہیں -

کل عبادة لم يتبعدها اصحاب رسول الله صلی الله علیہ وسلم فلا تعبدوها (اعتقاد ص ۱۱۳)

اتبعوا اثارنا ولا تبتدعوا فقد كفيتكم (الاعتصام ۴۵)
ہر وہ عبادت جس کو صحابہ کرام نے نہیں کیا تھم بھی نہ کرو اخ ...

اور حضرت عبد اللہ بن مسعود رضی اللہ عنہ فرماتے ہیں :

ہماری نقوش قدم کی پیروی کرو اور اپنی طرف سے ایجادیں نہ کرو کیونکہ
تم کفایت کیے گئے ہو -

بہر حال یہ بالکل ناقابل انکار اصول ہے کہ جو عبادت رسول اللہ ﷺ اور صحابہ کرام سے ثابت نہیں وہ نامشروع اور بدعت ہے اور اس اصول سے فقہاء حنفی نے بھی بہ کثرت کام لیا ہے، چنانچہ صاحب ہدایہ رحمۃ اللہ علیہ فصل الاوقات الی کرہ فیها الصلوٰۃ میں ارقام فرماتے ہیں :

یکرہ ان یتنفل بعد طلوع الفجر باکثر من رکعتی الفجر لا
نه علیه السلام لم یزد علیہما مع حرصہ علی الصلوٰۃ
(ہدایہ ج ۱، ص ۵۳)

صحح صادق کے بعد فجر کی دو سنتوں کے علاوہ نفل پڑھنا مکروہ ہے
کیونکہ حضور علیہ الصلوٰۃ والسلام نے ان رکعتوں سے زیادہ نہیں پڑھیں
حالانکہ آپ نماز کے بہت حریص تھے۔
اور اسی ہدایہ باب العید میں ہے۔

لایتنفل فی المصلی قبل صلوٰۃ العید لان النبی علیه
السلام لم یفعل ذالک مع حرصہ علی الصلوٰۃ (ہدایہ ج ۱
ص ۱۱۸)

اور صلوٰۃ الكسوف میں لکھتے ہیں :

لیس فی الكسوف خطبة لا نہ لم ینقل (ہدایہ، ج ۱، ص
(۱۲۱)

عید گاہ میں قبل از نماز عید بالکل نفل نہ پڑھے کیونکہ حضور علیہ الصلوٰۃ
والسلام نے باوجود نماز پر بحد حریص ہونے کے بھی نہیں پڑھے۔
کسوف میں خطبہ نہیں کیونکہ حضور سے منقول نہیں۔

اور علامہ حلیبی نے کبیری "شرح منیۃ المصلی" میں صلوٰۃ الرغائب اور صلوٰۃ
البرأۃ کو نامشروع ثابت کرتے ہوئے لکھا ہے۔

ومنها ان الصحابة والتابعين هم بعدهم من الآئمة

المجتهدین لم ینقل عنہم هاتان الصلوٰتان فلو کانتا
مشروعین لما فاتتا عن السلف۔ (حلبی کبیر، ص
(۴۳۳)

اور فتاوی عالمگیری کتاب اکرایۃ میں ہے :

قراءة الكافرون الى الا خرمي الجمع مکروہہ لأنها بدعة لم
تنقل ذالك عن الصحابة ولا عن التابعين رضي الله عنهم
(فتاوی عالمگیری ج ۵، ص ۳۱۷)

اور ایک وجہ ان کے نامشروع ہونے کی یہ بھی ہے کہ صحابہ و تابعین اور ان کے بعد
کے ائمہ محدثین سے یہ دونوں نمازیں منقول نہیں۔ پس اگر یہ دونوں مشروع
ہو تو یہ تو ان اسلاف امت سے فوت نہ ہو تیں۔

سورہ کافرون سے آخر تک جمع ہو کر پڑھنا مکروہ ہے کیونکہ وہ بدعت ہے اور صحابہ و
تابعین سے منقول نہیں۔

ان تمام عبارات سے یہ چیز بالکل واضح ہو جاتی ہے کہ جو عبادت رسول اللہ
صلی اللہ علیہ وسلم اور آپ کے صحابہ رضی اللہ عنہم سے ثابت نہ ہو اور بعد میں
ایجاد کی جائے وہ بدعت ہے نامشروع ہے۔

ان مقدمات کے ذہن نشین کر لینے کے بعد "اذان قبر" بلکہ اس قسم کی تمام
بدعات کا مسئلہ خود خود حل ہو جاتا ہے کیونکہ یہ چیز بالکل ظاہر ہے کہ وہ دین جو
رسول اللہ صلی اللہ علیہ وسلم نے امت کے سامنے پیش کیا تھا (جس میں میت کی
تجھیز و تکفین، نماز جنازہ، طریقہ دفن، دعا بعد الدفن وغیرہ کی تعلیم بھی موجود
ہے) اس میں قبر پر اذان دینے کا حکم کسی ضعیف سے ضعیف روایت میں بھی وارد
نہیں ہوا، نیز صحابہ و تابعین اور حتی کہ بعد کے ائمہ مجتہدین نے بھی کبھی اس پر عمل
نہیں کیا۔ کیا معاذ اللہ اس رحیم و کریم پیغمبر (فداہ امی و ابی) نے جو بُلْغَ مَا
أُنْزِلَ إِلَيْكَ مِنْ رَبِّكَ کا مامور حَرِيصٌ عَلَيْكُمْ بِالْمُؤْمِنِينَ رَوِيَ

رحمیم کا مصدقہ تھا ”اذان قبر“ کے بتلانے میں فل کیا؟ اور اس ”اذان“ کے جو بہت سے فائدے فاضل بریلوی مولوی احمد رضا خاں صاحب نے لکھے ہیں ان سب سے اپنے اصحاب اور اہل بیت تک کو محروم رکھا اور صحابہ و تابعین کی نظر بھی یہاں تک نہ پہنچی؟ اور کیا ائمہ مجتہدین نے بھی اس کو نہ سمجھا۔

سر خدا کہ عارف وزاہد کے گفت در حیر تم کہ بادہ فروش از کجا شنید
بہر حال یہ حقیقت ناقابل انکار ہے کہ رسول اللہ صلی اللہ علیہ وسلم نے بھی اس اذان کا حکم نہیں دیا، نہ صحابہ و تابعین نے کبھی اس پر عمل کیا نہ ائمہ مجتہدین اور فقہاء معتبرین نے اس کو اپنے اسفار میں لکھا لہذا یہ ایک عبادت ہے جو بعد میں ایجاد کی گئی پس وہ بدعت ضلالت اور زیادت فی الدین ہے اور اس پر عمل کرنے والے اور اس کو روایج دینے والے شریعت کے مجرم اور سنت کے با غی ہیں۔ اور امیر المؤمنین حضرت علی، و فقیہہ الامم حضرت عبد اللہ بن مسعود، و صاحب الاسرار حضرت حدیثہ رضی اللہ عنہم اجمعین کے جوار شادات مقدمات کے ذیل میں مذکور ہوئے وہ اس کے لیے شاہد عدل ہیں۔

نیز اذان ایک خاص عبادت ہے اور اس کے لیے شریعت مقدسہ نے مخصوص موقعاً مقرر کیے ہیں ان سے تجاوز حدود اللہ سے تعدی اور معصیت ہے۔ کیونکہ ہم کو حق نہیں ہے کہ کسی خاص عبادت کے لیے ہم کوئی ایسا موقع یا وقت مقرر کر دیں جو شریعت نے اس کے لیے مقرر نہیں کیا۔ ورنہ اگر ایسی ترمیمیں جائز ہوتیں تو ائمہ مجتہدین عیدین کی نماز کے لیے اذان اور اقامۃ کے اضافہ کو بدعت قرار نہ دیتے کیونکہ اس کے لیے ”اذان قبر“ سے بہت زیادہ اور بہت اچھے وجوہ پیش کیے جاسکتے ہیں با اس ہم دیکھتے ہیں کہ اس بارہ میں تمام فقہاء متفق ہیں۔

امام ابو اسحاق شاطبی غرناطی رحمہ اللہ تعالیٰ بدعاۃ کے بیان میں لکھتے ہیں۔

وَمِنْ ذَالِكَ إِلَّا ذَانَ وَالَا قَامَةٌ فِي الْعِيَدِيْنَ قَدْ نُقْلِيَ أَبْنَى

عبدالبر اتفاق الفقهاء على ان لا اذان ولا اقامۃ فيهما
(الاعتصام ص ۱۲ ج ۲)

اور اس قبل سے اذان واقامت عیدین ہیں۔ ان عبد البر مالکی رحمۃ اللہ علیہ نے تمام فقہاء کا اس پر اجماع نقل کیا ہے کہ عیدین میں نہ اذان ہے اور نہ اقامۃ ہے۔

الغرض اذان "علی القبر" اس وجہ سے کہ وہ دین الہی میں ایک قسم کا اضافہ ہے، اس وجہ سے کہ وہ ایک ایسی عبادت ہے جس کا حکم رسول اللہ صلی اللہ علیہ وسلم نے نہیں دیا نہ صحابہ کرام نے اس کو کیا، نیز اس وجہ سے کہ اس میں حدود اللہ سے تعدی ہے وہ بدعت ضلالت، اور قانون شریعت سے بغاوت ہے۔

یہاں تک جو عث کی گئی وہ صرف اصولی تھی مزید اطمینان کے لیے فقه کی بعض متقدم کتابوں سے بھی چند تصریحات نقل کی جاتی ہیں۔ علامہ ان عابد من شامی رد المحتار میں لکھتے ہیں :

وفي الاختصار على ما ذكر من الوارد اشارة الى انه لا يسن
الاذان عنداد حال الميت في قبره كما هو المعتمد الان وقد
صرح ابن حجر في فتاواه بأنه بدعة (شامی ص ۱۵۹ ج ۱)

اور اس میں اس طرف اشارہ ہے کہ میت کو دفن کرتے وقت اذان، جیسا کہ آج کل عادت ہو گئی ہے، مسنون نہیں ہے اور ابن حجر نے اپنے فتاویٰ میں تصریح کی ہے کہ وہ بدعت ہے۔
اور المحتار میں ہے :

من البدع التي شاعت في الهند اذان على القبر بعد
الدفن

ان بدعاں میں سے جو (بعض) بڑا ہند میں شائع ہو گئی ہیں۔ دفن کے بعد

قبر پر اذان دینا بھی ہے۔

اور توشیح شرح تفتیح لمحمد البخاری میں بھی اس اذان کے متعلق لکھا ہے لیس بشئی کہ وہ کوئی چیز نہیں۔ اور امام ابن ہمام اپنی بے نظیر تالیف ”فتح القدیر“، ”شرح بدایہ“، ”کتاب الجنائز“ میں ارقام فرماتے ہیں۔

ویکرہ عند القبر کل مالم يعهد من السنة والمعهود منها ليس الا زيارتها والدعاء عند هاقائما' (فتح القدیر مطبوعہ مصر ص ۱۰۲ - جلد ۲)

اور قبر کے پاس ہر وہ چیز مکروہ ہے جو سنت سے ثابت نہ ہو اور ثابت من اللہ صرف قبروں کی زیارت ہے اور اون کے پاس کہروے ہو کر دعاء کرنا۔

اور بعضی عبارت ”جز الرائق ۱۹۶۱ ج ۲ اور رد المحتار، ص ۱۶۶“ اور فتاویٰ ہندیہ (ص ۱۰، جلد ۱) پر بھی ہے۔ اس سے بھی صراحتاً معلوم ہوتا ہے کہ ”اذان قبر“ بلکہ اس قسم کے تمام وہ مراسم جو سنت سے ثابت نہیں قبر کے پاس مکروہ ہیں۔

استاذ آلاقاً فاق حضرت شاہ محمد اسحاق صاحب محدث دہلوی رحمۃ اللہ علیہ نے مائتھ مسائل میں ”اذان قبر“ ہی کے متعلق ایک سوال کا جواب دیتے ہوئے مندرجہ بالا عبارت نقل کی تھی اور اس سے یہی نتیجہ تکالا تھا کہ ”اذان قبر“ نادرست ہے۔ مولوی احمد رضا خاں صاحب نے ”ایذان الاجر فی اذان القبر“ میں اس پر لکھا کہ -

”امام ثانی منکرین یعنی مولوی اسحاق صاحب دہلوی نے مائتھ مسائل میں اسی سوال کے جواب میں کہ بعد و فن قبر پر اذان کیسی ہے فتح القدیر و جز الرائق و نہر الفائق و فتاویٰ عالمگیریہ سے نقل کیا کہ قبر کے پاس کھڑے ہو کر دعاء سنت سے

ثابت ہے، اور بہادرگی اتنا نہ جاتا کہ اذان خود عابکہ بہترین دعائے ہے کہ وہ ذکر اللہ ہے اور ہر ذکر اللہ دعا، تو وہ بھی اسی سنت ثابتہ کی ایک فرد ہوئی۔“

(انتہی بقدر الحاجة)

فی الحقيقة یہ فاضل بریلوی کا مجددانہ مغالطہ ہے اور ممکن ہے کہ وہ خود بھی اس غلطی فلمی میں بتا ہوں، اصل بات یہ ہے کہ ”دعاء“ قرآن و حدیث میں کہیں کہیں اگرچہ ”عبادت، ذکر اللہ، نداء وغیره بعض معانی میں بھی مستعمل ہے۔ (کما فی المفردات للامام الراغب) لیکن عرف میں دعاء کے لیے طلب اور سوال ضروری ہے اور جو ذکر طلب و سوال سے خالی ہوا اس کو اہل عرف ”دعاء“ نہیں کہتے۔ کمال سخنی۔

اور حضرت شاہ محمد اسحاق صاحب رحمۃ اللہ علیہ نے جو عبارت نقل کی ہے وہ کوئی قرآنی آیت یا حدیث نبوی نہیں ہے، بلکہ ایک مصنف کی عبارت ہے۔ اس میں جو دعاء کا لفظ ہے۔ اس سے وہی چیز مراد ہو گی جس کو عرف میں ”دعاء“ کہتے ہیں، اور اذان ہرگز اس کا فرد نہیں یہی وجہ ہے کہ اگر کوئی شخص اذان دیریا ہو تو عرف میں کوئی نہیں کہتا کہ یہ ”دعاء“ ہو رہی ہے۔

بہر حال ”فتح بحر“ وغیرہ کی مندرجہ بالا عبارت میں لفظ ”دعاء“ سے مطلق ذکر اللہ مراد لیتا اور پھر اس کو اذان پر منطبق کرتا فاضل بریلوی کا افسوسناک مغالطہ یا قلت تدبیر کا حیر تناک مظاہر ہے، علماء نے اس کی تصریح فرمائی ہے کہ عرف میں ذکر اور دعاء غیر غیر ہیں۔ چنانچہ امام ابو اسحاق شاطبی فرماتے ہیں۔

هو في العرف غير الدعاء (الاعتصام ص ۲۸۸)

ذکر عرف میں دعاء کے بغیر ہے

عما وہ ازیں ”فتح القدیر“ وغیرہ کی پوری عبارت اس موقع پر اس طرح ہے:
وَالْمَعْهُودُ مِنْهَا لَيْسَ إِلَّا زِيَارَتُهَا وَالدُّعَاءُ عِنْدَهَا
قائِمًا كَمَا كَانَ يَفْعُلُ صَلَّى اللَّهُ عَلَيْهِ وَسَلَّمَ فِي

الخروج الى البقىع ويقول السلام عليكم دار قوم
مومنين وانا انشاء الله بكم لا حقوق استال الله لى
ولكم العافية” (فتح القدير، جلد ۲، ص ۱۳۲)

اور سنت سے ثابت صرف قبور کی زیارت اور ان کے پاس کہڑے ہو کر
دعاء کرتا ہے جیسے کہ رسول اللہ صلی اللہ علیہ وسلم جنت البقع جانے میں
کیا کرتے تھے اور وہاں فرمایا کرتے تھے ”سلامتی ہو تم پر ایمان والوں کی
اس بستی کے لئے والو، اور ہم بھی انشاء اللہ تم سے ملنے والے ہیں میں
اپنی اور تمہارے لیے اللہ سے عافیت کی دعا کرتا ہوں“

اس پوری عبارت سے یہ چیز بالکل ظاہر ہو جاتی ہے کہ یہاں ”دعاء“ سے
مطلق ذکر مراد نہیں ہے بلکہ وہی مراد ہے جس کو عرف میں دعاء کہتے ہیں اور وہی
سنن سے ثابت ہے۔^(۱)

الغرض فتح القدیر بحر الرائق، شامی اور عالمگیریہ کی مندرجہ بالا عبارت کی
دلالت ”اذان قبر“ کے ممنوع اور نادرست ہونے پر نہایت صاف اور واضح ہے
اور حضرت شاہ محمد اسحاق صاحب پر فاضل بریلوی کا اعتراض مخفی مغالطہ ہے۔

۱۔ اور اگر بالفراغ تسلیم بھی کر لیا جائے کہ ”دعا“ سے یہاں ذکر ہی مراد ہے، تو بھی اس سے
اسی قسم کے اذکار مراد ہوں گے جو معمود من اللہ ہیں اور اذان یقیناً ان میں سے نہیں ہے۔
علاوہ اذان چونکہ کچھ اوصاف مخصوصہ کی حامل ہے اس لیے مطلق ذکر کے عام ادکام
جاری بھی نہیں ہو سکتے بلکہ اس کے لیے مستقل دلیل کی ضرورت ہو گی۔

امام ابو اسحاق شاطبی علیہ الرحمہ فرماتے ہیں:

فاذ اندب الشرع مثلاً الى ذكر الله فالالتزام
مثلاً شریعت نذکر الله کی ترغیب دلی ہے پس اگر کوئی جماعت

یہاں تک جو کچھ عرض کیا گیا وہ نفس مسئلہ کا حکم معلوم کرنے کے لیے بالکل کافی ہے۔ اس کے بعد ہم ان دلائل کی طرف متوجہ ہوتے ہیں جو اس اذان کے ثبوت کے لیے فاضل بریلوی نے اپنے ماہی ناز رسالہ "ایذان الاجر" میں لکھے ہیں "والمسئول من الله تعالى توفيق الصدق والصواب"

فاضل بریلوی کا ایک مغالطہ عامتہ الورود اور اس کے تین جواب

مولوی احمد رضا خان صاحب نے پہلی بات اس موقع پر یہ لکھی ہے کہ چونکہ "اذان قبر" سے شرع مطہر میں منع نہیں فرمایا گیا۔ لہذا وہ جائز ہے۔ اور یہ اسی مسئلہ کے ساتھ خاص نہیں بلکہ گویا یہ خان صاحب کا مغالطہ عامتہ الورود ہے جس کو انہوں نے اس قسم کی تمام بدعتات مروجہ فاتحہ، مروجہ میلاد، قیام میلاد، عرس

۱۔) قوم الاجتماع عليه على لسان واحد وبصوت واحد او في وقت معلوم مخصوص عن سائر الاوقات لم يكن في ندب الشرع ما يدل على هذا التخصيص الخ (الاعتراض ص ۲۰۰ ج ۱)

کسی خاص وقت میں جمع ہو کر یک زبان اور یک آواز ذکر کرنے کا التزام کرے تو یہ اس عام تر غیر شرعی کے ماتحت نہ ہو گا۔ (ملخصاً)

اس سے ظاہر ہے کہ احکام عامہ سے امور خاصہ کا اثبات درست نہیں۔ پس اگر یہ مان بھی لیا جائے کہ "فتح" وغیرہ کی مذکورہ بالا عبارت میں "دعاء" سے ذکر ہی مراوے جب بھی اس سے خاص اذان ثابت نہیں ہو سکتی۔ علاوه ہم اسیکی فاضل بریلوی جو یہاں دعاء سے ذکر مراوے کر اور پھر اذان قبر کو ذکر قرار دے کر فرد سنت بتا رہے ہیں خود تصریح فرماتے ہیں کہ اذان خالص ذکر نہیں۔ اور وہ حاضری دربار کی پکار جے چنانچہ فتاویٰ رضویہ جلد دوم صفحہ ۵۰۲ پر اذان کے متعلق فرماتے ہیں "یہ تو خالص ذکر بھی نہیں"۔

پھر چند سطر کے بعد فرماتے ہیں کہ "اذان حاضری دربار پکارنے کو ہے" "منه غفرلہ"

وغيرہ) کے جواز کے لیے استعمال کیا ہے۔ ان تمام بدعات کے لیے ان کے پاس پسالہمہان یعنی ہے کہ چونکہ ان امور سے شریعت میں ممانعت وارد نہیں ہوئی۔ لہذا یہ تمام چیزیں ”مباح“ ہیں کیونکہ اصل اشیاء میں اباحت ہے،

پہلا جواب : اس کے جواب میں پہلی گزارش تو یہ ہے کہ ”اباحت اصلیہ“ کوئی متفق علیہ مسئلہ نہیں ہے بلکہ اس میں خود کافی اختلاف ہے کہ آیا اصل اشیاء میں حرمت ہے یا توقف، یا اباحت، اور محققین احتاف زیادہ تر اس طرف گئے ہیں کہ اصل اشیاء میں توقف ہے۔

در مختار، کتاب الجہاد باب استیلاء الکفار میں ہے :

الصحيح من مذهب اهل السنة من ان الاصل في الاشياء
التوقف والا باحة رأى المعتزلة۔ (در مختار، جلد ۴، ص
(۱۶۱)

اہل سنت کا صحیح مذهب یعنی ہے کہ اصل اشیاء میں توقف ہے اور ”اباحت“ معتزلہ کا خیال ہے۔
اور اسی در مختار کتاب الوضوء میں ہے۔

و اورد عليه في البحر المباح بناء على ما هو المنصور من ان
الاصل في الاشياء التوقف (در مختار، جلد ۱، ص ۱۰۵)
مذهب منصور یہ ہے کہ اصل اشیاء میں توقف ہے۔ (ملخصاً)
اور طوالع الانوار حاشیہ در مختار میں اس موقع پر ہے۔

وهذا الایراد بناء على ما هو المنصور ای المويد بالا دلة
القوية من ان الاصل في الاشياء التوقف،
مذهب منصور یعنی وہ مسلک جس کی تائید اولہ توبیہ سے ہوتی ہے۔ یہ ہے
کہ اصل اشیاء میں توقف ہے۔ (ملخصاً)

اور یہی مضمون اس موقع پر طحطاوی حاشیہ در مختار میں بھی ہے، اور تعلیقات شرح منار للمصنف میں ہے،

قوله قال اصحابنا الاصل فيها التوقف الخ هذا اصح شئی
عندی فی هذا الباب لان التوقف اصل التقوی فی الامر
المسکوت عنه وهو مذهب ابی بکر و عمر و عثمان
واشیاهم من الصحابة رضی الله عنہم
ہمارے اصحاب فرماتے ہیں کہ اصل اشیاء میں توقف ہے۔ اور اس باب
میں میرے نزدیک یہی صحیح ترین چیز ہے، کیونکہ جس چیز کے بارہ میں
شریعت کی طرف سے سکوت ہوا اس میں توقف ہی اصل تقوی ہے اور
حضرت ابو بکر، حضرت عمر، حضرت عثمان اور ان جیسے دیگر جلیل القدر
صحابہ کرام کا یہی مذہب ہے۔

یہاں عدم گنجائش کی وجہ سے انہی نقول پر اتفاق کیا جاتا ہے۔ ورنہ دیگر کتب
اصول و کتب فقہ سے بھی اس مضمون کی سیکڑوں عبارات نقل کی جاسکتی ہیں کہ اس
باب میں مذہب منصور توقف ہی ہے اور ”اباحت“ کا خیال مرجوح ہے اور کم از کم
اس چیز سے تو کسی کو بھی انکار کی جرات نہیں ہو سکتی کہ مسئلہ مختلف فیہ ہے۔ پس
ایسی صورت میں کیونکہ اس سے استناد درست ہو سکتا ہے۔ اور جب کہ اصل ہی
مسلم اور ثابت نہیں ہے تو اس پر فروع کی بنیاد کس طرح رکھی جاسکتی ہے۔

دوسرے اجواب : علاوه از اس ”اباحت اصلیہ“ کے اصولوں کو ”اذان قبر“ یا اور
ایسی بد عات میں جاری کرتا جو عبادات کی حیثیت رکھتی ہیں۔ مخفف مغالطہ اور خالص
سفطہ ہے کیونکہ ”اصل فی الاشیاء“ کا مسئلہ عبادات کے لیے نہیں ہے، ورنہ اس
کے معنی یہ ہوں گے کہ ہر شخص کو نئی عبادتوں کے ایجاد کا حق ہو گا اور وہ خود ایجاد
عبادتیں یہی اس اصول پر مباحث اور درست ثہیریں گی۔ مثلاً فرض کیجئے کہ

خانصاحب بہریلوئی جیسا کوئی بدعت پسند پائج نمازوں کے علاوہ ایک چھٹی نماز ایجاد کرے اور اس کی ہر رکعت میں دو دور کوع اور چار چار سجدے رکھنے تو کیا اس اباحت اصلیہ کے قانون سے اس نو ایجاد نماز کو بھی جائز کہا جائے گا؟ الغرض اباحت اصلیہ کے قانون کو عبادات میں جاری کرنا محض جمالت ہے۔ بعض علماء متفقین نے بھی اس کی تصریح فرمادی ہے کہ "اصل فی الاشیاء" کے بارے میں جو اختلاف ہے وہ صرف امور عادیہ میں ہے نہ کہ امور تعبدیہ میں چنانچہ امام ابواسحاق شاطبی علیہ الرحمہ فرماتے ہیں :

و لا يصح ان يقال فيما فيه تعبد انه مختلف فيه على قولين هل هو على المنه ام هو على الاباحة بل هو امر زائد على المنه لابن التعبدیات انما وضعها الشارع فلا يقال في صلوة سادسة مثلا انها على الاباحة فلم يكفل وضعها على احد القولين ليتعبد بها لله لانه باطل باطلاق - (الاعتراض ص ۳۰۱ ج ۱)

امور تعبدیہ کے متعلق یہ کہنا درست نہیں ہے۔ کہ ان کے بارے میں بھی اختلاف ہے کہ آیا یہ منوع الاصل ہیں یا مباح الاصل (الغرض وہ اس اختلاف کے ماتحت نہیں ہیں) کیونکہ امور تعبدیہ کو تو شارع ہی نے مقرر کیا ہے فرض کیجئے کہ اگر کوئی شخص چھٹی نماز ایجاد کرے تو اس کے متعلق یہ نہیں کہا جا سکتا کہ اباحت اصلیہ کے قول کی ہنا پر یہ مباح ہے اور مکلف کو اس کی ایجاد کا حق ہے کیونکہ یہ مطلق باطل ہے۔ (ملخصاً)

بہر حال "اباحت اصلیہ" کے جو لوگ قابل بھی ہیں ان کے نزدیک بھی عبادات کے لیے یہ اصول نہیں ہے بلکہ صرف ان امور کے لیے ہے جو تعبدی نہ ہوں پس "اذان قبر" وغیرہ بد عات سے اس مسئلہ کو کوئی دور کا بھی تعلق نہیں۔

تیسرا جواب اور اگر اس ساری حث سے قطع نظر بھی کر لیا جائے تب بھی یہاں ”اباحت اصلیہ“ سے فاضل بریلوی کا استناد صحیح نہیں ہو سکتا کیونکہ وہ اس ”اذان“ کو صرف جائز اور مباح ہی نہیں کہتے ہیں، بلکہ مستحب اور فرد سنت ہونے کے مدعا ہیں چنانچہ اسی رسالہ ”ایذان الاجر“ ص ۱۲ کے حاشیہ میں ارقام فرماتے ہیں۔

”ان دلائل جلالیل نے کالشمس فی وسط السماء واضح کر دیا کہ اس اذان کا جواز بلکہ احتجاب یقینی بلکہ بے نظر عمومات شرع یوجوہ کیشہ فرد سنت ہے۔“ پس جب کہ فاضل بریلوی کے نزدیک اس اذان کا احتجاب بلکہ فرد سنت ہونا دلائل شرعیہ سے ثابت ہے تو پھر اباحت اصلیہ کا اصول اس پر کسی طرح منطبق نہیں ہو سکتا، کیونکہ اس کے تحت میں صرف وہی امور آسکتے ہیں۔ جن کے متعلق شریعت میں کوئی حکم نہ ہو۔ بہر حال ”اذان قبر“ اور اس قسم کی دوسری بدعاں کا جواز ثابت کرنے کے لیے ”اباحت اصلیہ“ کے اصول سے فاضل بریلوی کا استناد یوجوہ مذکورہ بالا مخصوص غلط اور خالص مجددانہ مغالطہ ہے۔

فاضل بریلوی کی پہلی دلیل اور اس کا جواب

اباحت اصلیہ کے مغالطہ عامتہ الورود کے ذکر کے بعد فاضل موصوف نے پہلی دلیل یہ پیش کی ہے۔

”وارد ہے کہ جب ہدہ قبر میں رکھا جاتا اور سوال نکیریں ہوتا ہے شیطان رجیم وہاں خلل انداز ہوتا ہے اور جواب میں بہکاتا ہے اور صحیح حدیثوں سے ثابت کہ اذان شیطان کو دفع کرتی ہے تو یہ اذان (یعنی اذان قبر) خاص حدیثوں سے مستبط بلکہ عین ارشاد شارع کے مطابق اور مسلمان یہماں کی عمدہ امداد و اعانت ہوئی جس کی خوبیوں سے قرآن و حدیث مالا مال، (ایذان الاجر ص ۳، ۲ ملخصاً بلطفہ)

اس دلیل کی بنیاد و مقدموں پر ہے، ایک یہ کہ دفن میت کے بعد قبر میں بھی شیطان خلل انداز ہوتا اور سوال نکیریں کے جواب میں بہ کانا چاہتا ہے اور دوسرے یہ کہ اذان سے شیطان بھاگتا ہے۔“

ہم کو ان دونوں مقدموں کے متعلق کچھ عرض کرتا ہے پہلے مقدمہ کے ثبوت میں فاضل بریلوی نے نوادرالاصلوں کے حوالہ سے حضرت سنیان ثوری کا جواہر کیفیت کے نقل کیا ہے وہ محسن ناکافی بلکہ ناقابل توجہ ہے جب تک کہ اس کی سند نہ پیش کی جائے اور اس کا قابل اعتبار ولائق احتجاج ہونا نہ ثابت کیا جائے کیونکہ نوادرالاصلوں ان کتابوں میں سے ہے جن میں ہر قسم کی رطب و یابی دوایات موجود ہیں۔ پس کسی روایت کا صرف اس کے حوالے سے نقل کر دینا اس کی جیت کے لیے بالکل ناکافی ہے۔

علاوه از اس روایت میں اس کا کوئی خفیف سا بھی اشارہ نہیں کہ یہ امر (یعنی قبر میں شیطان کا میت کا بہ کانا) ان کو کسی نص سے معلوم ہوا ہے۔ بلکہ اس کے آخری الفاظ ”فلهذا ورد سوال التثبیت له حین یسئل“ صاف اس طرف مشیر ہیں کہ یہ بات انہوں نے اس حدیث سے سمجھی ہے جس میں وارد ہوا ہے کہ بعد دفن کے میت کے لیے ثابت قدیمی کی دعاء کرو کیونکہ اس وقت اس سے نکیریں کے سوالات ہوں گے، اور ظاہر ہے کہ اس حدیث سے ہرگز اس کا پتہ نہیں چلتا کہ وہاں شیطان بھی اس وقت آتا ہے کیونکہ ثابت قدیمی کی دعا کے لیے شیطانی اثر کا احتمال بھی ضروری نہیں۔ حضور علیہ الصلوٰۃ والسلام سے خود اپنے لیے ثابت قدیمی کی دعاء بخترت ثابت ہے حالانکہ آپ کے متعلق دخل شیطان کا شبہ بھی نہیں ہو سکتا۔

الغرض یہ محسن استنباط ہے اور وہ بھی نہایت کمزور بنیاد پر، علاوه بر اس یہ چیز قواعد شرعیہ کے بھی خلاف ہے کیونکہ شرعی اصول اس کو چاہتے ہیں کہ انسان پر شیطان کا تسلط صرف موت تک ہونے کہ بعد موت کے، لہذا اس لیے بھی یہ

روایت قابل رو ہے اور اس کی نسبت سفیان ثوری کی طرف ناقابل تسلیم۔
والعلم عند الله العلیم الحکیم۔

علی ہذا بعض صحابہ کرام سے بعض روایات کے اندر بعد دفن کی دعاوں میں جو ”اللهم اعذہ من الشیطان الرجیم“ یا ”من شر الشیطان الرجیم“ وارد ہوا ہے، اس سے بھی ہرگز یہ ثابت نہیں ہوتا کہ اس وقت وہاں قبر میں شیطان موجود ہوتا ہے، بلکہ قواعد شرعیہ کو پیش نظر رکھتے ہوئے زیادہ سے زیادہ یہ کہا جائے گا کہ ان دعاوں میں انغواء شیطان کے اس اثر بد سے پناہ مانگی جا رہی ہے جو حیات دنیا میں پڑھکا تھا اور جس کا بد لہ ملنے کا بوقت شروع ہوا ہے۔

علاوہ ازین شیطان سے یا شر شیطان سے پناہ مانگنے کے لیے یہ ضروری ہی نہیں کہ وہاں شیطان یا اس کا اثر با لفعل موجود ہی ہو۔ یہ ایک مسلمہ مسئلہ ہے کہ حضور سرور عالم صلی اللہ علیہ وسلم شیطان اور شر شیطان سے ہمیشہ کے لیے محفوظ تھے۔ بایس ہمہ آپ سے ثابت ہے کہ آپ نے شیطان اور شر شیطان سے پناہ مانگی تو کیا نعوذ باللہ یہ کہا جائے گا کہ اس وقت آنحضرت صلی اللہ علیہ وسلم پر شیطان کا اثر ہو گیا تھا۔ معاذ اللہ ولا حول ولا قوہ الا بالله۔

بہر حال ان روایات سے ہرگز یہ ثابت نہیں ہوتا کہ دفن کے بعد قبر میں شیطان انغواء و اضلال کے لیے آتا ہو۔ پس فاضل بریلوی کا پہلا مقدمہ محض بے بنیاد ہے۔

فاضل موصوف نے اپنی دلیل کے دوسرے مقدمہ کے ثبوت میں صحیح مکمل کی اس حدیث کو پیش کیا ہے۔ جس میں وارد ہوا ہے کہ ”موزن جب اذان کرتا ہے تو شیطان گوز زنال دور بھاگتا ہے، اس کے متعلق پہلی گزارش تو یہ ہے کہ یہ اثر حدیث شریف میں نماز کی اذان کا بتایا گیا ہے۔ چنانچہ صحیح خواری اور صحیح مسلم کی روایات میں ”اذا اذن الموزن“ اور ”ان الشیطان اذا سمع النداء بالصلوة“ کے الفاظ اس پر صریح ادال ہیں، اور کس روایت میں قید نہ کورنہ ہو

وہ بھی بقاعدہ محدثین اسی مقید پر محمول ہو گی۔ علاوہ ازیں وہ پوری حدیث اس طرح ہے کہ جب موذن نماز کے لیے اذان کرتا ہے تو شیطان گوز زتاں اتنی دور تک بھاگا چلا جاتا ہے کہ اذان کی آواز نہ آئے، پھر جب اذان ختم ہو جاتی ہے تو فوراً واپس آ جاتا ہے پھر جب اقامت شروع ہوتی ہے تو اسی طرح دور بھاگتا ہے۔ اور جب اقامت ختم ہو جاتی اور نماز شروع ہو جاتی ہے تو پھر واپس آ جاتا ہے یہاں تک کہ نماز میں خلل انداز ہوتا ہے۔

اس پوری روایت سے یہ بات بالکل صاف ہو جاتی ہے کہ اس حدیث میں نماز کی اذان کا یہ اثر بتایا گیا ہے نہ کہ ہر اس اذان کا جس کو یار لوگ خود ایجاد کر لیں اور او سط طبرانی کی جس حدیث کا فاضل بریلوی نے اس موقع پر حوالہ دیا ہے چونکہ اس کے اصل الفاظ ایک خاص وجہ سے انہوں نے نقل نہیں کیے ہیں اس لیے ہم بھی اس کے متعلق یہاں کسی تفصیلی حدث کی ضرورت نہیں سمجھتے اور صرف اتنا عرض کرتے ہیں کہ وہ روایت قابل استدلال نہیں ہے۔ ہاں محل تائید و تشنید میں پیش کی جاسکتی ہے اور جب صحیح وغیرہ کی روایت سے استدلال صحیح نہیں رہا تو اب محض اس روایت سے مدعا ثابت نہیں ہو سکتا۔

اگر فاضل بریلوی کے کسی لاائق جانشین کی سمجھ میں بھی ہمارا یہ مختصر جواب نہ آئے تو وہ اصل روایت معہ سند کے پیش کریں، اس کے بعد ہم انشاء اللہ اس اجتہاد کی تفصیل بھی کر دیں گے۔ یہ تو خاصاً صاحب کی دلیل کے دونوں مقدموں پر ایک سرسری نظر تھی۔

فریق مخالف سے چند سوال: اس کے بعد ہم عرض کرتے ہیں کہ اگر تھوڑی دیر کے لیے یہ دونوں مقدمے تسلیم بھی کر لیے جائیں اور یہ مان بھی لیا جائے کہ واقعی شیطان بعد دفن کے قبر میں آتا ہے اور نگیرین کے جواب میں بہکانے کی کوشش کرتا ہے اور میت (خدا انکروہ) اس کے بہکائیے میں آئیں سکتا ہے، اور اذان دینے سے وہ فوراً بھاگ جاتا ہے تو سوال یہ ہے کہ نبی کریم

بالمؤمنين رَوْفُ رَحِيمٌ (عليه التحيّة والتسليم) نے اپنی امت مرحومہ کو یہ جادواثر نسخہ (اذان قبر) کیوں نہیں بتایا؟ اور کیوں نہیں مددۃ العمر میں کبھی ایک دفعہ بھی کسی شخص کی قبر پر اذان دلو اکر دہاں سے شیطان کو بھگایا اور صحابہ کرام بھی اس نسخہ عجیب کو کیوں نہ معلوم کر سکے؟ اور کیوں نہ تابعین و ائمہ مجتهدین نے کبھی اس پر عمل کیا؟ فی الحقيقة ایسے ہی بدعت پسندوں کے حق میں فتنہ الامت حضرت عبد اللہ بن مسعود رضی اللہ عنہ نے فرمایا تھا:

لَقَدْ هَدِيْتُمْ لِمَا لَمْ يَهْتَدِلْهُ نَبِيْكُمْ وَأَنْكُمْ لِتَمْسِكُونَ بِذَنْبِ
ضَلَالَةِ۔

(بال) تم کو وہ راستہ مل گیا ہے جو تمہارے پیغمبر کو بھی نہیں ملا تھا؟ فی
الحقيقة تم گمراہی کی دم پکڑے ہوئے ہو۔

آج فاضل بریلوی اس دنیا میں موجود نہیں ہیں اس لیے ان کی جائے ان کے
جانشینوں سے ہمارا یہ سوال ہے اور اسی کے ساتھ تین سوال اور بھی حاضر ہیں۔

(۱) صحیح مسلم کی جس روایت میں یہ وارد ہوا ہے کہ اذان کی آواز سے شیطان
بھاگتا ہے اسی میں یہ بھی مذکور ہے کہ جیسے ہی اذان ختم ہوتی ہے وہ فوراً پھر واپس آ
جاتا ہے یہاں تک کہ نماز میں خلل انداز ہوتا ہے پس اگر آپ حضرات کا یہ خیال
صحیح ہے کہ وہ قبر میں بھی آتا ہے اور اذان کی آواز سن کر بھاگ جاتا ہے تو ظاہر یہی
ہے کہ آپ کی اذان کے ختم پر وہ پھر دہاں وارڈ ہو جاتا ہو گا۔ اور پھر خلل انداز ہوتا
ہو گا پس ایسی صورت میں شخص ایک بار کی اذان کیونکر کافی ہو گی۔ اور اگر فاضل
بریلوی سے اس بارے میں غلط ہو گئی ہے تو کیا اب آپ حضرات دس جس یا اس
سے زیادہ مرتبہ قبر پر اذان دینے کا حکم صادر فرمائیں کافی ہو گی۔ اور اگر فاضل
بریلوی کی تلافی فرمائیں گے؟

(۲) دوسرا سوال یہ ہے کہ ”نوادر الاصول“، جیسی کتاب ہی میں نہیں بلکہ
اسح الکتب بعد کتاب اللہ صحیح فارمی اور دوسری کتب صحاح میں بھی یہ روایت

موجود ہے کہ حضور ﷺ نے فرمایا کہ بیوی کے پاس جانے کے وقت یہ دعاء پڑھنی چاہیے : بسم الله الرحمن الرحيم اللهم جنبني الشيطان وجنب الشيطان مارز قتنا الخ.....

اور اس حدیث کی شرح کے ذیل میں حافظ ابن حجرؓ نے حضرت مجاہد سے نقل کیا ہے :

"ان الذى يجامع ولا يسمى يلتف الشيطان على احليله" الخ
(فتح الباری ص ۹۲ جز ۲۱)

اس سے صاف ثابت ہے کہ مجامعت کے وقت بھی شیطان خلل اندازی کے لیے انسان کے پاس آتا ہے اور یہ چیز کسی قاعدة شرعیہ کے مخالف بھی نہیں ہے تو کیا آپ حضرات کے نزدیک شیطان کو بھگانے کے لیے اس موقع پر اذان دینا بھی مستحب اور فرد سنت ہے ؟ اور کیا اس پر آپ حضرات عمل فرماتے ہیں ؟ اگر نہیں تو کیوں ؟ وجہ فرق کیا ہے ؟ بیووا توجروا -

(۳) سنن البیهقی داؤد میں مردی ہے حضور ﷺ نے ارشاد فرمایا "ان هذه الحشوش محتضرة الحديث" یعنی قضاۓ حاجت کے ان مقامات پر شیاطین موجود رہتے ہیں۔ پس جب تم میں سے کوئی پاخانے جائے تو یہ دعاء کر لیا کرے "اللهم انى اعوذ بك من الخبث والخبائث"۔

اس حدیث صحیح صریح سے معلوم ہوا کہ پاخانوں میں شیاطین موجود رہتے ہیں تو کیا آپ حضرات کے نزدیک پاخانہ جاتے وقت بھی اذان پکارنا مستحب اور سنت ہے۔ اگر نہیں تو کیوں وجہ فرق کیا ہے ؟ بینوا توجروا !!

فاضل بریلوی کا دوسرا استدلال اور اس کا جواب

فاضل بریلوی کا دوسرا استدلال حضرت جابر بن عبد اللہ رضی اللہ عنہ کی اس روایت سے ہے جس میں وارد ہوا ہے کہ جب سعد بن معاذ رضی اللہ عنہ دفن

کے جا چکے اور قبر درست کر دی گئی تو دیر تک حضور علیہ الصلوٰۃ والسلام بحاجان اللہ بحاجان اللہ فرماتے رہے اور آپ کے صحابہ کرام بھی براہم اسی طرح کہتے رہے پھر حضور نے فرمایا ”اللہ اکبر“ اور آپ کے ساتھ صحابہ نے بھی کماں کے بعد صحابہ نے عرض کیا ”حضرت! آپ نے کس واسطے بحاجان اللہ بحاجان اللہ کہا تھا“ تو حضور نے ارشاد فرمایا کہ ”اس مرد صالح پر اس کی قبر تنگ ہو گئی تھی، یہاں تک کہ اللہ تعالیٰ نے اس سے ہوہ تکلیف دور کر دی۔“ فاضل بریلوی اس حدیث سے استدلال کرتے ہوئے فرماتے ہیں :

اس حدیث سے ثابت ہوا کہ خود حضور اقدس صلی اللہ علیہ وسلم نے میت پر آسانی کے لیے بعد دفن کے قبر پر اللہ اکبر اللہ اکبر بار بار فرمایا اور یہی کلمہ مبارکہ اذان میں چھ بار ہے تو عین سنت ہوا۔

اس کے متعلق پہلی گزارش تو یہ ہے کہ اس حدیث میں اس کا کوئی ذکر نہیں ہے کہ حضور اقدس صلی اللہ علیہ الصلوٰۃ والسلام نے تسبیح و تکبیر اس لیے پڑھی تھی کہ صاحب قبر کی تکلیف دور ہو جائے بلکہ احتمال اور قوی احتمال ہے کہ آپ نے اس پیہتاک منظر، اور خداوند قہار کے اس جلالی نمونے کو دیکھ کر از راہ تعجب و استغраб یا اتعاظ و اعتبار کے طور پر بحاجان اللہ اور اللہ اکبر کہا ہو جیسا کہ ایسے موقع پر ہر صاحب عرفان کی کیفیت ہوتی ہے۔ چنانچہ شیخ عبدالحق دبلوی نے اشعة اللمعات میں اسی طرف اشارہ کیا ہے اور ملا علی قاری رحمۃ اللہ علیہ نے بھی مرقاۃ میں اسی کو اختیار کیا ہے وہ ”سبح رسول الله صلی اللہ علیہ وسلم“ کی شرح میں فرماتے ہیں۔

وَكُلُّ التَّسْبِيحِ كَانَ لِلتَّعْجِيبِ أَوْ لِلتَّنْزِيهِ لَا دَارَةَ تَنْزِيهِهِ تَعَالَى

منْ أَنْ يَظْلِمَ أَحَدًا

اور یہ ساری تسبیح از راہ تعجب تھی یا تنزیہ کے واسطے یعنی اللہ تعالیٰ کی اس بات سے پاکی بیان کرنی مقصود تھی کہ وہ کسی پر ظلم کرتا ہو۔

اس کے بعد علامہ علی قاری رحمۃ اللہ علیہ نے قریب قریب بھی مضمون کچھ مزید تفصیل و تشریع کے ساتھ حافظ ان جگہ سے بھی نقل کیا ہے۔

بہر حال قرین قیاس بھی ہے کہ اس موقع پر حضور ﷺ سے جو تسبیح و تکبیر کا صدور ہوا وہ تعجب و استغرا ب یا تذکر و اعتبار کے جذبہ کے ماتحت ہوا اور اس کا تعلق اس پیغمبر کا منظر سے تھا جو آپ نے مشاہدہ فرمایا اس کا ایک زمر دست قرینہ یہ بھی ہے کہ یہ تسبیح و تکبیر حضور ﷺ سے صرف اسی ایک موقع پر یعنی حضرت سعد بن معاف رضی اللہ عنہ ہی کی قبر پر ثابت ہے لیکن اگر یہ چیز اس غرض کے واسطے سے ہوتی کہ صاحب قبر کی تکلیف دور ہو اور اس پر خدا کی رحمت نازل ہو تو یہ اسی موقع کے ساتھ خاص نہ ہوتی بلکہ ہر قبر پر آپ کا یہ عمل ہوتا۔ کیونکہ اس خاص وقت میں ہر میت خدا کی رحمت کا زیادہ سے زیادہ محتاج ہوتا ہے۔ لیکن سیرت نبویہ کے تسبیح سے نہیں معلوم ہوتا کہ اس موقع کے سوا کہیں اور بھی آپ نے ایسا کیا ہو بلکہ آپ کی عام عادت دفن کے بعد استغفار و دعا کی تھی اور اس کی آپ نے امت کو تعلیم بھی دی ہے۔

بہر حال اس پہلو پر غور کرنے سے یہ چیز متعین ہو جاتی ہے کہ سعد بن معاف رضی اللہ عنہ کی قبر پر بعد دفن کے حضور ﷺ کا سبحان اللہ واللہ اکبر کہنا تعجب و استغرا ب اور تذکر و اعتبار کی ہا پر تھا، نہ کہ دفع عذاب اور ازال رحمت کی نیت سے اس تحقیق کے بعد اس حدیث سے فاضل بریلوی کا استدلال صحیح نہیں رہا، کیونکہ اس صورت میں حضور ﷺ کی وہ تسبیح و تکبیر عالم غیب کے ایک خاص ہیئت ناک امر کا مشاہدہ کی وجہ سے تھی اور حضور کے جن افعال کا تعلق اس قسم کے احوال مخصوصہ سے ہو وہ انہیں مواقع کے لیے مخصوص ہوتے ہیں۔ جس کی ایک روشن مثال یہ ہے کہ احادیث صحیحہ میں وارد ہے کہ صلوٰۃ کسوف میں حضور ﷺ نے جنت کا مشاہدہ فرمایا اور آپ نماز ہی کی حالت میں چند قدم آگے بڑھ گئے، اور آپ نے دوزخ کا مشاہدہ فرمایا اور اس کے آتشیں شراروں کو دیکھ کر اس نماز کی حالت

میں آپ چند قدم پیچھے ہٹ گئے۔ لیکن چونکہ آپ کا یہ فعل ایک خاص غیری مشاہدہ پر مبنی تھا اس لیے کسی امام نے بھی یہ نہیں کہا کہ نماز کوف میں اس طرح آگے بڑھنا اور پیچھے ٹھنا امت کے لیے سنت، یا مستحب، یا جائز ہی ہے، اسی طرح چونکہ حضرت سعدؓ کی قبر پر حضور ﷺ کا سبحان اللہ اور اللہ اکبر کہنا ایک خاص غیری امر یعنی ”ضخڑہ قبر“ کے مشاہدہ کی وجہ سے تھا۔ اس لیے ہمارے لیے وہ قانون عمل نہ ہو گا۔

اور قطع نظر اس سے حدیث میں تسبیح کے ساتھ تو ”طویل“ کا لفظ وارد ہوا ہے مگر بکیر کے ساتھ اس قسم کا کوئی لفظ وارد نہیں ہوا۔ جس سے معلوم ہوتا ہے کہ سبحان اللہ سبحان اللہ تو حضور ﷺ نے دیر تک فرمایا، لیکن اللہ اکبر ایک ہی دو مرتبہ فرمایا، اور علامہ علی قاری رحمۃ اللہ علیہ نے مرقاۃ شرح مشکوۃ میں تصریح فرمائی ہے کہ ”حضور ﷺ نے اللہ اکبر حضرت سعدؓ کی تکلیف دور ہو جانے کے بعد کما“ اور یہی انہوں نے حافظ ابن حجرؓ سے نقل کیا ہے۔ پس ان چیزوں کو ملاحظہ رکھنے کے بعد تو اس حدیث میں فاضل بریلوی کے استدلال کے لیے کوئی گنجائش ہی نہیں رہتی۔ (کما لا يخفى على المتبصر المتيقظ)

اور اگر اس ساری حث کو تھوڑی دیر کے لیے نظر انداز بھی کر دیا جائے اور فاضل بریلوی کے اس بے بنیاد خیال کو تسلیم بھی کر دیا جائے کہ یہ تسبیح و بکیر میت (یعنی سعد بن معاذ رضی اللہ عنہ) پر آسانی کے لیے تھی اور اذان سے یہ مقصد آپ کے نزدیک یوجہ اتم اور مع شے زائد“ حاصل ہوتا ہے تو سوال یہ ہے کہ کیا حضور سرور عالم صلی اللہ علیہ وآلہ وسلم کو یہ بات معاذ اللہ معلوم نہ تھی؟ یا آپ اس وقت اس کو بھول گئے تھے، آخر آپ نے وباں اذان کیوں نہ پکاری؟ یا کیوں کسی صحابی کو حکم نہ دیا کہ تم اذان پڑھو؟ کہ اس مرد مومن کی تکلیف دور ہو جائے اور جب کہ حضور ﷺ نے ایسا نہیں کیا اور (یقول شما) اس غرض کے لیے آپ نے چند بار صرف سبحان اللہ اور اللہ اکبر فرمایا۔ تو آپ اسی کو کیوں نہیں کافی اور بہتر سمجھتے؟

اور کیوں اسی پر عمل نہیں کرتے؟ آپ کو اس سے الگ کسی چیز (یعنی اذان) کے ایجاد کرنے اور اس کو روایج دینے کا کیا حق ہے؟

فضل بریلوی کا تیرا استدلال اور اس کا جواب

فضل بریلوی کا تیرا استدلال حدیث تلقین "لَقَنُوا مُوتَّاكُمْ لَا إِلَهَ إِلاَ اللَّهُ" سے ہے اور استدلال کی تقریب کا خلاصہ یہ ہے کہ اس حدیث میں مردوں کو کلمہ پاک سکھانے کا حکم ہے تاکہ نکیرین کے سوالات کے جواب میں بیک نہ جائیں اور چونکہ اذان میں بھی کلمہ پاک تین جگہ ہے بلکہ اس کے تمام کلمات نکیرین کے تینوں سوالوں کا جواب بتا دیتے ہیں لہذا بعد دفن اذان دینا حضور ﷺ کے اس ارشاد کی تعمیل ہے۔

اس کے جواب میں پہلی گزارش تو یہ ہے کہ جمہور حنفیہ کے نزدیک اس حدیث میں لفظ "موتاکم" سے قریب المرگ مراد ہیں جو حالت نزع میں ہوں اور انہی کو یہ تلقین کی جاتی ہے کہ ان کا خاتمه ایمان پر ہو اور خدا توفیق دے تو آخر کلام بھی کلمہ پاک "لَا إِلَهَ إِلاَ اللَّهُ بُو"۔ اس صورت میں اس مسئلہ کو "اذان قبر" سے کوئی تعلق ہی نہیں رہتا۔ لیکن اگر اس لفظ سے "حقیقی مردے" مراد ہیے جائیں۔ اور اس تلقین کو تلقین علی القبر پر محمول کیا جائے جیسا کہ عام شوافع اور بعض حنفیہ کا بھی خیال ہے اور مسئلہ سماع اموات میں بھی جمہور حنفیہ کے مسلک سے قطع نظر کر لیا جائے جب بھی اس سے اذان قبر کسی طرح ثابت نہیں ہو جاتی۔ جس معصوم وجود (نبی کریم صلی اللہ علیہ وآلہ وسلم) نے تلقین بہ کلمہ لَا إِلَهَ إِلاَ اللَّهُ کی تعلیم دی ہے وہ بھی اس بات سے باخبر تھے کہ اذان میں یہ کلمہ تین بار ہے، نیز یہ بھی ان کو معلوم تھا کہ اذان میں اس کلمہ کے علاوہ رسالت کی شہادت اور نماز کی ترغیب بھی ہے اور اس سے مردہ کو نکیرین کے تینوں سوالوں کے جواب میں مدد مل سکتی ہے۔ مگر باس ہمہ آپ نے یہ نہیں فرمایا کہ قبر پر اذان کہا کرو، بلکہ صرف

یہ فرمایا "لَقَنُوا مِوْتَاكُمْ لَا إِلَهَ إِلَّا اللَّهُ" تو اب کسی کو اس میں ترمیم کا کیا حق ہے، اور جو شخص آپ کے تعلیم کردہ طریقہ تلقین کے علاوہ اسی غرض کے لیے اب اذان کو تجویز کرتا ہے، تو گویا وہ حضور اقدس ﷺ کی تعلیم فرمودہ شریعت پر استدراک کرتا ہے، حالانکہ آپ کی شریعت وہ مکمل شریعت ہے جس نے پہلی آسمانی شریعتوں پر بھی خط نخ کھینچ دیا ہے۔"

فضل بریلوی کا چوتھا استدلال اور اس کا جواب

فضل بریلوی کا چوتھا استدلال ان روایات سے ہے جن میں وارد ہوا ہے کہ "اگر دیکھو تو اللہ اکبر کہو، اور استدلال کی تقریر کا خلاصہ یہ ہے کہ قبر میں بھی اگ کا عذاب ہوتا ہے اور اذان میں کلمہ اللہ اکبر چھ مرتبہ کہا جاتا ہے، لہذا اس آتش عذاب اور غضب اللہ کو ثبت کرنے کے لیے وہاں اذان دینا بھی فرد سنت ہو گا (ملخصاً)

اس کا جواب بھی وہی ہے جو اوپر عرض کیا جا چکا کہ رسول اللہ صلی اللہ علیہ وسلم بھی کلمہ اللہ اکبر کی اس تاثیر سے واقف تھے اور یہ بھی آپ کو معلوم تھا کہ اذان میں یہ کلمہ مبارکہ چھ دفعہ ہے اور اس کے علاوہ دوسرے کلمات طیبہ بھی اس میں ہیں، لیکن باس ہمہ عذاب قبر کے ثبت کرنے کے لیے نہ کبھی کسی قبر پر خود اذان دی، نہ دلوائی نہ اس کا حکم صادر فرمایا۔ تو اب کسی دوسرے کو اس وضع و ایجاد کا حق نہیں پہنچتا۔

صحابی رسول فتنہ الامت حضرت عبد اللہ بن مسعود رضی اللہ عنہ نے اسی احادیث و ایجاد کا دروازہ بند کرنے کے لیے فرمایا ہے :

اتبعوا اثارنا ولا تبتعدوا فقد كفيتم (رواه ابن وضاح كما في الاعتصام)

تم ہمارے نقوش قدم کی پیروی کرو اور نئی باتیں ایجاد نہ کرو کیونکہ تمہارا

دین مکمل کیا گیا ہے۔

فضل بریلوی کے پانچویں اور چھٹے استدلال کا جواب

فضل بریلوی کا پانچواں استدلال ان روایات سے ہے جن میں بعد دفن کی دعاؤں میں ”اللهم اجرها من الشیطان“ اور ”اللهم اعذہ من الشیطان“ اور اسی قسم کے الفاظ وارد ہوئے ہیں ان کا جواب ہم پہلی دلیل کے جواب کے ذمیل میں بہ تفصیل عرض کر چکے ہیں اب اعادہ کی حاجت نہیں۔

چھٹا استدلال : فاضل موصوف کا یہ ہے کہ دفن کے بعد میت کے لیے قبر پر دعاء کرتا احادیث سے ثابت و سنت ہے، اور چونکہ اذان بھی ایک ذکر ہے اور ہر ذکر دعا ہے لہذا اذان بھی دعا ہونے کی حیثیت سے اسی سنت کا ایک فرد ہے۔“

فضل موصوف کے اس مجددانہ مغالطہ کا جواب بھی پہلی دلیل کے جواب میں گزر چکا ہے اور بتایا جا چکا ہے کہ وہاں جو سنت ہے وہ دعاء بامعنی المعرفہ ہے نہ کہ دعاء بمعنی مطلق ذکر اور یہ بات خود ان دونوں حدیثوں سے بھی ظاہر ہے جو فاضل موصوف نے اس موقع پر دعا کی سنت ثابت کرنے کے لیے نقل کی ہیں۔ کیونکہ ان دونوں میں استغفار اور دعاء عرفی ہی کا ذکر ہے بہر حال چونکہ خانصاحب کے اس مغالطہ کی حقیقت ہم اس سے پہلے اچھی طرح واضح کر چکے ہیں۔ اس لیے یہاں اس سے زیادہ کچھ عرض کرنے کی ضرورت نہیں سمجھتے۔

فضل بریلوی کے ساتویں استدلال کا جواب

فضل بریلوی کا ساتواں استدلال یہ ہے کہ ”دعاء کے آداب میں سے یہ ہے کہ اس سے پہلے کوئی نیک عمل کر لیا جائے اور اذان بھی ایک عمل صالح ہے۔ لہذا دفن کے بعد میت کے لیے دعاء کرنے سے پہلے اذان پڑھ لینا مطابق مقصود اور سنت ہو گا۔“

اس کے جواب میں پہلی گزارش تو یہ ہے کہ اگر اذان اس واسطے دی جاتی ہے تو پھر تو اس موقع پر نماز اس سے بہتر ہے کیونکہ وہ افضل العبادات ہے۔ اور قطع نظر اس سے سوال یہ ہے کہ اذان ہی کی تخصیص اس کام کے لیے کیوں کی گئی؟ اور اس تخصیص کا حق آپ کو کہاں سے حاصل ہوا؟ مطلق کو اس طرح مقید کر دینا، اور عمومات کو اس طرح سے خصوص کے قالب میں ڈھال دینا یہی تو احداث فی الدین اور منصب تشریع پر دست اندازی ہے امام ابو اسحاق شاطبی فرماتے ہیں۔

**فالتفیید فی المطلقات الی لم یثبت بدلیل الشرع تقیید
هارای فی التشريع" ان مطلقات" کو مقید کرنا کہ جن کی تقید شریعت سے
ثابت نہیں، شریعت میں اپنی رائے کو دخل دینا ہے۔**

قطع نظر اس سب سے یہ کس نے کہا کہ اذان قبر "عمل صالح" ہے وہ تو بدعت ہونے کی وجہ سے خالص معصیت ہے۔ قال النبی صلی اللہ علیہ وسلم کل محدثة بدعة وكل بدعة ضلالة وكل ضلالة فی النار،

ف) فضل بریلوی کے آٹھویں استدلال کا جواب

فضل بریلوی کا آٹھواں استدلال ان احادیث سے ہے، جن میں دارود ہوا ہے کہ "اذان کے بعد دعاء قبول ہوتی ہے" استدلال کا غلاصہ یہ ہے کہ چونکہ اذان کے بعد دعاء قبول ہوتی ہے اس لیے میت کے لیے دعاء کرنے سے پہلے اذان کہہ لیتا بہتر ہو گا،

فی الحقيقة یہ بھی فضل موصوف کا نہایت عیارانہ مغالطہ ہے، حضرت سهل بن سعد ساعدی اور حضرت ابو امامہ باہلی اور حضرت انس رضی اللہ عنہم مالک کی جو تین حدیثیں خانصاحب نے اس موقع پر نقل کی ہیں ان سب میں "اذان نماز" کا ذکر ہے جو معہود فی الشریعت ہے نہ کہ اذان قبر کا جو محدث اور

بدعت ہے، اور نہ مطلق الفاظ اذان کا خود وہ کسی وقت اور کسی موقع پر ہوں، یہی وجہ ہے کہ آنحضرت صلی اللہ علیہ وسلم بلکہ کسی صحافی اور حتیٰ کہ کسی تابعی سے بھی ثابت نہیں کہ انہوں نے کسی موقع پر صرف قبولیت دعاء کے لیے مستقل طور پر دعا سے پہلے اذان پکاری ہو۔ (ومن ادعی فعلیه البیان)

فاضل بریلوی کے نویں استدلال کا جواب

فاضل بریلوی کا استدلال نہم ان احادیث سے ہے جن میں وارد ہوا ہے کہ موزن کے لیے اذان باعث مغفرت ہے۔ استدلال کی تقریر کا خلاصہ یہ ہے کہ ان احادیث سے معلوم ہوتا ہے کہ موزن مغفور ہے اور مغفور کی دعاء زیادہ قابل قبول ہے تو اگر دفن کے بعد کسی سے اذان کھلوا کر میت کے لیے دعاء کرائی جائے گی تو اس کی قبولیت کی زیادہ امید ہو گی، لہذا یہ اذان بالکل مقصد شریعت کے مطابق ہو گی۔“

اس دلیل میں بھی خان صاحب نے وہی مغالطہ دیا ہے جو اس سے پہلی دلیل میں دیا تھا یعنی احادیث میں اذان معہود فی الشرع یعنی اذان نماز کا ذکر تھا، اور اسی کی یہ فضیلت وارد ہوئی ہے کہ وہ موزن کے لیے باعث مغفرت ہے اور جس خشک و تر چیز کو بھی اذان کی آواز پہنچتی ہے وہی موزن کے لیے خدا سے مغفرت طلب کرتی ہے، بہر حال یہ فضیلیتیں اذان شرعی کے لیے وارد ہوئی تھیں آپ نے ان کو ”اذان قبر“ پر بھی ڈھال دیا جو بدعت اور معصیت ہے۔ یا للعجب علاوه ازیں اگر خان صاحب کے اس اجتہاد کو صحیح مان لیا جائے کہ جب دعاء کرنی ہو تو داعی پہلے اذان پکار لیا کرے تاکہ دعاء سے پہلے اس کے سارے گناہ بہر کت اذان معاف ہو جائیں اور پھر وہ بالکل مرحوم و مغفور ہو کر دعاء کرے تاکہ ضرور ہی اس کی دعاء مقبول ہو تو پھر گزارش یہ ہے۔ پھر تو تمام شر کاء دفن کو دعا سے پہلے اذان پکارنی چاہیے تاکہ سب کی دعاء مقبول ہی ہو اور میت کی مغفرت یقینی بلکہ رجسٹر ہو

جائے۔

فضل مدیلوی کے دنوں اور گیارہوں میں استدلال کا جواب

اس اذان قبر پر فضل مدیلوی کا دسوال استدلال یہ ہے کہ ”اذان“ ذکر الہی ہے اور ذکر الہی کا دافع عذاب ہوتا بہت سی احادیث کریمہ سے ثابت ہے پس قبر پر اذان دینے کے باعث میت سے عذاب مل جانے کی امید ہے، (ملخصاً)

گیارہوں میں استدلال یہ ہے کہ ”اذان میں رسول اللہ صلی اللہ علیہ وسلم کا ذکر ہے اور حضور کا ذکر مبارک باعث نزول رحمت ہے، لہذا جب قبور پر اذان دی جائے گی تو اس کی مرکت سے میت پر رحمت نازل ہوگی۔“

خاص صاحب کی ان دونوں دلیلوں کا جواب اسی قدر کافی ہے کہ حضور صلی اللہ علیہ وسلم کو بھی یہ معلوم تھا کہ اذان ذکر اللہ اور ذکر رسول پر مشتمل ہے۔ نیز آپ اس سے بھی بے خبر نہ تھے کہ اللہ اور اس کے رسول (جل جلالہ و صلی اللہ علیہ وسلم) کا ذکر دافع عذاب اور موجب نزول رحمت ہے، لیکن با اس ہمہ آپ نے مدة العمر میں کبھی ایک دفعہ بھی کسی قبر پر اذان نہیں کی، نہ اس کا حکم صادر فرمایا، نہ صحابہ و تابعین میں سے کسی نے اس پر عمل کیا، نہ ائمہ مجتہدین میں سے کسی نے اس راز کو سمجھا تو آج چودھوین صدی کے کسی شخص کو کیا حق پہنچتا ہے کہ وہ اپنی ان قیاس آرائیوں سے دین میں پیوند کاری کرے۔ علاوه از اس پہلے عرض کیا جا چکا ہے کہ احکام عامہ سے امور خاصہ ثابت نہیں ہو سکتے، پس صرف اس چیز سے کہ ذکر اللہ اور ذکر رسول باعث دفع عذاب اور موجب نزول رحمت ہیں اذان علی القبر کا اثبات صحیح نہیں، امام ابو اسحاق شاطبی رحمۃ اللہ علیہ فرماتے ہیں۔

ان الاصل اذا ثبت في الجمله لا يلزم اثباته في التفصيل
فاما ثبت مطلقاً الصلة لا يصح منه اثبات الخلل والعصر
او الولو تراو غيرها حتى ينص عليها على الخصوص

(الاعتصام ص ۱۸۲ ج ۱)

کسی چیز کی اصل جب اجتماعی درجہ میں ثابت ہو تو اس سے تفصیلی رنگ میں اس کا ثبوت لازم نہیں آتا (مثلاً) جب مطلق نماز ثابت ہو تو اس سے ظررو عصراً یا وتر وغیرہ کسی خاص نماز کا اثبات نہیں ہوتا تو قسمیکے خصوصیت کے ساتھ اس کی تصریح نہ ہو۔۔۔

پس صرف اتنی بات سے کہ ”ذکر اللہ اور ذکر رسول باعث دفع عذاب اور موجب نزول رحمتہ ہے“ یہ ثابت نہیں ہو سکتا کہ اذان قبر بھی موجب دفع عذاب اور باعث نزول رحمت ہو۔ کون نہیں جانتا کہ نفل نماز بہترین عبادت، اور تقریب خداوندی کا اعلیٰ ترین ذریعہ ہے اور اس کے فضائل احادیث بلکہ قرآن میں بھی بے شمار آئے ہیں۔ لیکن صرف اتنی بات سے ان نفل نمازوں کی فضیلت ثابت نہیں ہو جاتی جو بعد کو بطور بدعت کے یار لوگوں نے ایجاد کی ہیں جیسے کہ ”صلوٰۃ الر غائب“ اور ”صلوٰۃ البرات“ وغیرہ اور اس واسطے امیر المومنین امام المتقین سیدنا حضرت علی بن ابی طالب کرم اللہ تعالیٰ وجہہ نے دو گانہ عید سے پسے نفل نماز پڑھنے والوں کو رد ک دیا، اور اس کو بتلایا کہ تیری یہ نماز نیلی نہیں ہے جس پر کسی ثواب کی توقع ہو بلکہ ایک فعل عبث ہے جس پر عذاب اللہ کا خطرو ہے۔ ہم سمجھتے ہیں کہ اگر فاضل بریلوی اس موقع پر موجود ہوتے تو سیدنا حضرت علی کو مناظرہ کا چیلنج دیدیتے ورنہ حسب عادت شریفہ کم از کم ایک عدد رسالہ ضرورتی لکھ دیتے جس میں تمام وہ آیتیں اور حدیثیں جمع کردیتے جو مطلق نماز کی فضیلت میں وارد ہوئی ہیں بلکہ وہ ساری حدیثیں بھی جن میں رکوع، سجدہ، تسبیح و تقدیس، تکبیر و تہلیل، تلاوت قرآن، ذکر اللہ اور ذکر رسول کی فضیلیتیں وارد ہوئی ہیں اور آخر میں لکھتے کہ ”ان تمام آیات و احادیث سے ثابت ہے کہ یہ تمام اعمال خیر بے حد محبوب اور بہت مرغوب، اور ان کا کرنے والا خدا کی خاص رحمتوں“ مستحق، اور چونکہ نماز عید سے پسلے کی نفل نماز بھی ایک نماز ہی ہے جس سے

شريعت میں کوئی خاص نہی وارد نہیں ہوتی، اور اس میں رکوع ہے، سجده ہے، خدا کی حمد و شناہ ہے، تسبیح و تقدیس ہے، تکبیر و تہلیل ہے، قرآن کی تلاوت اور ذکر اللہ اور ذکر رسول ہے، لہذا وہ نماز بھی قطعاً جائز بلکہ باعث ثواب اور موجب قرب الہی ہے اور اس سے منع کرنے والے وہابی ہیں جن کا کام ہی دنیا کو اعمال خیر سے روکنا ہے۔“

اور اگر ہم بھی اس وقت موجود ہوتے اور اللہ تعالیٰ خانصاحب کے اس رسالہ کا جواب لکھنے کی توفیق دیتا تو ہم اس وقت بھی یہی عرض کرتے کہ ع ”خُن شناس نئی ولبر اخطاء محساست“

اور امام ابو اسحاق شاطبی کے الفاظ میں کہتے کہ خانصاحب ”الشئی اذا ثبت فی الجملة لا یلزم اثباته فی التفصیل“ بہر حال خانصاحب کی یہ دسویں اور گیارہویں دلیل پہلی تمام دلیلوں سے بھی زیادہ مسمل اور لچر ہیں۔

فاضل بریلوی کی بارہویں اور تیرھویں دلیل کا جواب

فاضل بریلوی کی بارہویں دلیل یہ ہے کہ حدیثوں سے ثابت ہے کہ مردے کو قبر میں وحشت اور گھبر اہٹ ہوتی ہے اور اذان وافع و حشت اور باعث اطمینان خاطر ہے کیونکہ وہ ذکر اللہ ہے اور قرآن پاک میں ہے، ”اَلَا بِذِكْرِ اللَّهِ تَطْمَئِنُ الْقُلُوبُ“ اور ابو نعیم و ابن عساکر حضرت ابو ہریرہ رضی اللہ عنہ سے راوی ہیں کہ حضور سرور عالم صلی اللہ علیہ وسلم نے فرمایا کہ ”نَزَلَ إِلَيْهِ الْحَمْدُ وَالْكَبْرَى وَالْمُلْكُ وَالْمُلْكُ لِلَّهِ الْعَظِيمِ“ یعنی حب آدم علیہ السلام جنت سے ہندوستان میں اترے انہیں گھبر اہٹ ہوتی تو جبرائیل علیہ السلام نے اتر کر اذان دی) پس ایسے ہی میت کی قبر پر لزاں دینے سے اس کی وحشت دفع ہو گی، اور اس میں اس میت کی اعانت اور ہمدردی ہے جو اللہ کو بہت ہی محبوب ہے، حدیث پاک میں ہے واللہ فی عون العبد ماکان العبد فی عون اخیہ (یعنی اللہ تعالیٰ ہدہ کی مدد میں ہے جب تک کہ ہدہ اپنے

بھائی مسلمان کی مدد میں ہے۔ (ملخصا)

اور تیر حویں دلیل ان کی یہ ہے کہ اذان غم اور پریشانی کو دفع کرتی ہے چنانچہ مند فردوس میں حضرت علی رضی اللہ عنہ سے مروی ہے کہ مجھے رسول اللہ صلی اللہ علیہ وسلم نے غنکین دیکھا تو ارشاد فرمایا ”اے علی میں تجھے غنکین پاتا ہوں اپنے کسی گھروالے سے کہہ کہ تیرے کان میں اذان کے وہ غم اور پریشانی کی دافع ہے، اور میت کے لیے بھی وہ وقت خاص حزن و غم کا ہوتا ہے لہذا اقرب پر اذان دینے سے اس کا وہ غم والم دور ہو جائے گا۔ اور وہ خوش ہو گا اور مسلمان کا دل خوش کرنا اللہ تعالیٰ کو بے حد محبوب ہے، ان احباب الاعمال الی اللہ تعالیٰ بعد

الفرائض ادخال السرور علی المسلم (ملخصا)

ان دونوں دلیلوں کے جواب میں بھی ہم وہی عرض کریں گے کہ یہ سب باتیں رسول اللہ صلی اللہ علیہ وسلم کو بھی معلوم تھیں آپ جانتے تھے کہ اذان میں ذکر اللہ پے اور ذکر اللہ سے قلب مسلم کو اطمینان حاصل ہوتا ہے، اس کی بھی آپ کو خبر تھی کہ میت کو قبر میں وحشت ہوتی ہے اور وہاں وہ غم زدہ ہوتا ہے، نیز اس سے بھی آپ واقف تھے کہ یہ مسلمانوں کی امداد و اعانت اور اس کی وحشت اور رنجیدگی کو دور کر کے اس کو خوش کرنا بہت بڑی نیکی ہے، یا اس ہمہ کبھی ایک دفعہ بھی کسی قبر پر آپ نے اذان نہیں دی، نہ اس کا حکم دیا۔ تو کیا معاذ اللہ آپ ﷺ کو کسی مسلمان میت سے ہمدردی نہ تھی؟ کیا آپ اور آپ کے صحابہ کرام کسی مسلمان کے غم والم کو دور کر کے اس کو خوش کرنا نہیں چاہتے تھے؟ اگر یہ خیالات غلط ہیں، اور یقیناً غلط ہیں تو کہتا پڑے گا کہ جو لوگ اس کام کے لیے اب اذان ایجاد کرتے ہیں وہ شریعت پر استدرآک کے مدعی ہیں اور گویا وہ دین اللہ کو اپنی ترمیمات اور اضافات کا محتاج سمجھتے ہیں۔ (اعاذنا اللہ عن ذالک)

خانصاحب کی چود ہو یں دلیل اور اس کا جواب

چود ہو یں دلیل خانصاحب کی یہ ہے کہ قرآن و حدیث میں ذکر اللہ کی بے حد تاکید اور بہت زیادہ فضیلیتیں وارد ہوتی ہیں (قال اللہ تعالیٰ یَا أَيُّهَا الَّذِينَ آمَنُوا اذْكُرُو اللَّهَ ذِكْرًا كَثِيرًا (الاحزاب: ۴۱) – و قال رسول الله صلی اللہ علیہ وسلم، اکثر و اذکر اللہ حتیٰ یقولوا مجنون، و قال علیہ السلام اذکرو اللہ عند کل حجر و شجر،) ان نصوص سے معلوم ہوتا ہے کہ ذکر اللہ کی کثرت شرعاً مطلوب اور خدا کو بہت مرغوب ہے اور اذان قبر بھی ذکر خدا ہے پس وہ بھی اس حکم میں داخل ہے (ملخصاً) اس کا جواب بھی وہی ہے جو ہم ابھی ابھی دسویں اور گیارہویں دلیل کے جواب میں بہ تفصیل عرض کر چکے ہیں، یعنی احکام عامہ سے امور خاصہ کا اثبات مخفی جہالت ہے، شیخ عبدالحق مشکوٰۃ میں ارقام فرماتے ہیں۔

”اباعویجی باید کر و بسیار امرے محمود کہ در حد ذات فهمیت دارد آما خصوص مقامے واردنخندہ و درست نیامدہ چنانچہ مصافحہ بعد از نمازو امثال آن۔“
چونکہ اس مضمون کی پوری تفصیل پہلے کی جا چکی ہے اس لیے یہاں اسی قدر پر اکتفا کیا جاتا ہے،

پندر ہو یں دلیل کا جواب

پندر ہوال اور آخری استدلال فاضل بریلوی کا یہ ہے کہ بعض علماء کرام مثلاً امام نووی، شیخ عبدالحق دہلوی وغیرہ نے لکھا ہے کہ دفن سے فارغ ہونے کے بعد کچھ دیر قبر پر بیٹھا مستحب ہے، اور یہ بیٹھنے والے قرآن مجید کی تلاوت اور میت کے لیے دعاء اور وعظ و نصیحت اور عباد صالحین کی حکایات میں مشغول رہیں۔ ”فاضل موصوف فرماتے ہیں کہ حکایات اہل خیر و تذکرہ صالحین وغیرہ کے استحباب کی وجہ صرف یہ ہے کہ میت کو نزول رحمت کی حاجت اور ان امور میں نزول رحمت، تو

اذان کے بیشہادت احادیث موجب نزول رحمت و دفع عذاب ہے کیوں جائز بلکہ
مستحب نہ ہوگی؟ (ملخصاً)

اس آخری دلیل میں بھی فاضل موصوف نے اسی مجددانہ مغالطہ کو استعمال
کیا ہے جو اس سے پہلی چند دلیلوں میں بھی وہ استعمال کر چکے ہیں۔ دراصل ان
علماء کرام کا نشاء یہ ہے کہ دفن سے فارغ ہونے کی بعد جو لوگ کچھ دیر کے لیے
قبر پر رہ جائیں وہ وہاں یا قرآن مجید کی تلاوت اور میت کے لیے دعاء مغفرت
کرتے رہیں۔ یا اور اچھی باتیں کرتے رہیں جیسے وعظ و نصیحت یا اہل خیر و صالح کے
تذکرے، اور فی الحقيقة یہاں تک کوئی مصالحتہ نہیں، لیکن اگر کوئی جدت پسند
اس عموم کی اس طرح تخصیص کرے کہ اس وقت خاص فلاں دعاء کی جائے، یا
فلاں وعظ کما جائے یا خاص فلاں مسئلہ شرعیہ بیان کیا جائے، یا خاص فلاں بزرگ
کی فلاں کرامت کا ذکر کیا جائے (حالانکہ ان تقيیدات کے لیے کوئی شرعی دلیل
نہیں) تو یہ تمام تخصیصات و تقيیدات بدعت اور مردود ہوں گی، پس علماء کرام کی
اس عام بات سے خاص اذان علی القبر کا اثبات محض مجددانہ فریب ہے نیز چونکہ
اذان خالص ذکر نہیں ہے جیسا کہ خود فاضل بریلوی نے بھی اس کو تسلیم کیا ہے،
اور وہ بہت سی خصوصیات زائدہ کی حامل ہے اور اس کے لیے شریعت کی طرف
سے م الواقع اور محال مقرر ہیں اس لیے اس کو عام اذکار کے حکم میں رکھا بھی نہیں جا
سکتا۔ بہر حال دلائل سابقہ کی طرح یہ آخری دلیل بھی محض مغالطہ پر منی ہے۔

بس یہ ہیں فاضل بریلوی کے وہ پندرہ ”دلائل جلالیں“ جن کے ارقام
فرمانے کے بعد موصوف نے اپنے علم و اجتہاد کی دادبايس الفاظ دی ہے :
”یہ پندرہ دلیلیں ہیں کہ چند ساعت میں فیض قدر یہ سے قلب فقیر پر فائض
ہو گئیں“ (ایذان الاجر ص ۱۲)

اور یہ حقیر اقام سطور ناچیز محمد منظور (عفی اللہ عنہ) عرض کرتا ہے کہ یہ تھی
فاضل بریلوی کی ان ما یہ ناز دلائل کی حقیقت جو بعون اللہ تعالیٰ ایک ہی جلسہ میں

حوالہ قلم ہوئی فالحمد لله علی ذالک وله المنة۔

نفس مسئلہ کا حکم اور اس کے دلائل ہم پلے عرض کر چکے ہیں۔ اب ہمارے ناظرین کو فاضل بریلوی کے مایہ ناز دلائل کی حقیقت بھی معلوم ہو گئی اور مسئلہ حمد اللہ تعالیٰ واضح ہو گیا لیکن اگر بالفرض اس کے بعد بھی کسی کم فہم کو اشتباه باقی رہے تو باتفاق علماء اس کے لیے صحیح راہ عمل بھی ہے کہ وہ ایسے مشتبہ کام کے پاس

نہ جائے، رسول اللہ ﷺ کا ارشاد ہے دع ما یریبک الی مala یریبک

جس چیز میں شبہ ہوا س کو چھوڑ کرو وہ چیز اختیار کرو جس میں کوئی شک نہ ہو۔

اور علامی شامی "جز الرائق" سے ناقل ہیں۔ اذا تردد الحكم بین سنة

وبدعة كان ترك السنة راجحا على فعل البدعة (رد مختار)

اور "طريقة محمدية" میں ہے، - "ان الفقهاء قالوا اذا تردد في

شيئي بيـنـ كـوـ نـهـ سـنـةـ وـ بـدـعـةـ فـتـرـكـهـ لـاـ زـمـ"

ان تصریحات کا مٹھائی ہے کہ جب کسی چیز کے بدعت یا سنت ہونے میں شک ہو تو اس کو چھوڑ دینا ہی لازم ہے۔ پس وہ عوام الناس جو اس فتنہ کے مسائل میں فریقین کے دلائل کا موازنہ کر کے صحیح رائے قائم کرنے سے قاصر ہوں ان کے لیے بھی اتنا سمجھ لیتا تو ضرور آسان ہے کہ اس چیز کے بدعت، اور مباح، یا مستحب، یا سنت ہونے میں شبہ ہے۔ لہذا ان کے لیے اس سے پناہی صحیح راہ عمل ہے۔ اور جب کہ زندگی کے ہر شعبہ میں رسول اللہ ﷺ کی روشن نعمتیں ہمارے لیے موجود ہیں تو پھر ان محدثات و مزخرفات میں الجھنے کی ہم کو کیا ضرورت ہے۔

ولله در القائل و خير امور الدين ما كان سنة

و شرالا مور المحد ثات البداع

اس کے بعد ہم اذان قبر کے حامیوں کی خدمت میں چند سوال پیش کر کے اس حد کو ختم کرتے ہیں۔

فریق مخالف سے چند سوالات

سوال اول : صلوٰۃ عیدین، صلوٰۃ کسوف و خسوف، صلوٰۃ جنازہ، ان تمام نمازوں کے لیے کتاب و سنت میں اذان و اقامت کا حکم نہیں ہے اور نہ اس کے متعلق کوئی خاص صحیح اور صریح نبھی موجود ہے پس اگر فاضل بریلوی سے سبق حاصل کر کے کوئی بدعت پسند ان نمازوں کے لیے بھی اذان جاری کرے، اور اس کا جواز، بلکہ احتجاب و استحسان ثابت کرنے کے لیے معمولی تصرف کے ساتھ بعض وہی دلائل پیش کرے جو فاضل بریلوی نے ”اذان قبر“ کا جواز و احتجاب ثابت کرنے کے لیے پیش کیے ہیں (اور جو معمولی ترمیم کے بعد ان نمازوں کی اذان پر بہ نسبت اذان قبر کے اچھی طرح منطبق ہو سکتے ہیں) تو آپ حضرات کے پاس ان کا کیا جواب ہے؟ یا آپ حضرات ان نمازوں کے لیے اذان کو مستحب و مستحسن سمجھتے ہیں؟ اگر ایسا ہی ہے تو اس پر عمل کیوں نہیں کیا جاتا۔

سوال دوم : فاضل بریلوی نے اذان قبر پر چود ہویں دلیل پیش کرتے ہوئے ذکر اللہ کی کثرت اور اس کی فضیلت کے متعلق آیات و احادیث نقل کرنے کے بعد لکھا ہے کہ:

”تو ذکر الٰہی ہمیشہ ہر جگہ محبوب و مرغوب و مطلوب و مندوب ہے جس سے ہر گز ممانعت نہیں ہو سکتی جب تک کسی خصوصیت خاصہ میں کوئی نبھی شرعی نہ آئی ہو اور اذان بھی قطعاً ذکر خدا ہے، پھر خدا جانے ذکر خدا سے ممانعت کی وجہ کیا ہے؟ ہمیں حکم ہے کہ ہر سنگ و درخت کے پاس ذکر الٰہی کریں۔ قبر مومن کے پتھر کیا اس حکم سے خارج ہیں؟“

پس اگر کسی جگہ کے لوگ خاصاً صاحب کی اسی دلیل کو پیش نظر رکھ کر یہ طریقہ اختیار کر لیں کہ تمام نمازی مسجد میں داخل ہوتے ہی اذان پکاریں۔ بلکہ نماز تک پکارتے ہی رہیں اور جب ان کو اس حرکت سے منع کیا جائے تو وہ جواب

میں خانصاحب کی مندرجہ بالا دلیل کی تلاوت کر دیں اور کہہ دیں کہ ذکر الٰہی ہمیشہ ہر جگہ (خصوصاً مساجد میں) بے حد مرغوب و محبوب و مطلوب و مندوب ہے اور اذان بھی بہترین ذکر ہے جس سے شریعت میں کوئی خاص نبی وارد نہیں ہوتی بلکہ ہم کو حکم ہے کہ "مساجد میں اللہ کا خوب ذکر کرو" اور حکم ہے کہ ہر پتھر اور درخت کے پاس خدا کا ذکر کرو، اور مسجد کی عمارت میں اور اس کی فرش میں بھی پتھر ہیں، لہذا انہیں احکام کی جا آوری کے لیے ہم اذانیں پڑھتے ہیں تو فرمایا جائے کہ کیا ان کا یہ عمل جائز اور یہ استدلال درست ہو گا؟ نہیں تو کیوں؟

سوال سوم احادیث میں وارد ہوا ہے کہ نجاست و غلطات کے مقامات پر شیاطین رہتے ہیں اور فاضل بریلوی نے اپنے اس رسالے "ایذان الاجرا" میں اس پر بہت زور دیا ہے کہ شیطان کے دفع کرنے کی بہترین مددگر اذان ہے پس اگر کوئی خانصاحب جیسا مجتهد یہ معمول کر لے کہ بیت الخلا جاتے وقت اپنے مازم سے کے کہ جب تک میں فارغ ہو کرنہ آجائیں اس وقت تک تم اذان پکارتے رہو تاکہ میں شیاطین کے شر سے محفوظ رہوں۔ تو کیا اس کا یہ فعل جائز ہو گا؟ اگر نہیں تو اس کی خالص بریلویانہ دلیل کا کیا جواب ہے؟

تمن سوال یہ ہیں اور تمن ہی اس رسالے کے ص ۷-۲۸ پر پیش کیے جا چکے ہیں۔ پس اگر کوئی صاحب اس تحریر کے جواب کا ارادہ فرمائیں تو وہ ان چھ سوالوں کا جواب بھی دے کر ممنون فرمائیں۔ والسلام على من اتبع الهدى واللتزم متابعة سيدنا المصطفى عليه وعلى الـه من الصلوة اتمها ومن التحيـات اكملها "كتبه احقر عباد الله محمد منظور النعماـنى عـفـى عـنـه مـولاـه"۔

ضمیمه امعان النظر

یہ رسالہ "امعاں النظر" پہلے جمادی الآخر اور رجب ۵۶ کے الفرقان میں شائع ہو چکا تھا۔ اس وقت ایک صاحب نے ذیل کے دو سوال کیے۔

(۱) امعان النظر کے صفحہ ۱۶ پر دعویٰ کیا گیا ہے کہ "حضرت صلی اللہ علیہ وسلم سے ثابت ہے کہ آپ نے شیطان سے پناہ مانگی" مداہ کرم حدیث کا حوالہ دیا جائے۔ (۲) نیز اسی صفحہ پر آپ نے تحریر فرمایا ہے کہ جن روایات میں بلا قید نماز کے مطلق اذان کی یہ تأشیر وارد ہوئی ہے کہ شیطان اس سے دور بھاگتا ہے وہ ان مقید روایات پر محمول ہوں گی جن میں "اذان نماز" کی تصریح ہے۔ حالانکہ فقہاء حنفیہ کا عام قاعدہ تو یہ ہے کہ مطلق مقید پر محمول نہیں کیا جاتا، المطلق یجری علی اطلاقہ والمقید علی تقيیدہ؟

ان سوالوں کا جو مختصر جواب اس وقت دیا گیا تھا تعمیم فائدہ کے لیے یہاں بھی درج کیا جاتا ہے نمبر وار ملاحظہ ہو۔ (۱) اس مضمون کی حدیثیں بخشنده ہیں جو کتب حدیث کی کتاب الدعوات کے مطالعہ سے معلوم ہو سکتی ہیں۔ یہاں صرف ایک حدیث درج کرتا ہوں۔

سنن ابی داؤد "كتاب الصلوة باب ما يقول عند خول المسجد" میں حضور کی یہ دعاء منقول ہے۔ اعوذ بالله العظيم و بوجهه الكريم وبسلطانه القديم من الشيطان الرجيم

(۲) حضرات فقہاء حنفیہ کا جو یہ اصول ہے کہ "المطلق یجری علی اطلاقہ والمقید علی تقيیدہ"۔ تو اس کا مشایہ ہے کہ اگر دو مستقل نص ہوں جن میں سے ایک مطلق ہو اور دوسرا مقید تو ان دونوں کو اپنے اپنے محل پر حال خودر کہا جائے اور ایک کو دوسرے پر محمول نہ کیا جائے۔ لیکن اگر ایک ہی حدیث دو صحیح

طریقوں سے مردی ہو اور ایک طریقہ میں کوئی قید زائد ہو جو دوسرے میں وارد نہیں ہوئی ہے تو ایسے موقعہ پر یہ اصول متفق علیہ ہے کہ اس قید زائد کا اعتبار کیا جائے گا اور اس دوسری روایت کو جس میں یہ زیادتی نہیں ہے اس زیادت والی روایت پر محمول کر لیا جائے گا یہ اصول حدیث کا مسلمہ مسئلہ ہے اور اس میں حفیہ اور غیر حفیہ کا کوئی اختلاف نہیں ہے۔

"شرح نخبة الفکر"

میں ہے، و زیارتُ الثقة مقبولة مالم يخالف المزید عليه ملخصاً، اور امعان النظر ص ۱۲ پر جن دو روایتوں کے متعلق، میں نے لکھا ہے کہ یہاں مطلق کو مقید پر محمول کیا جائے گا، وہاں بھی دوسری صورت ہے، فتاهموا ولا تعجلوا۔